

لُغَاتُ الْعَزَّا

ڈاکٹر اسد ریس

لغات العزا

ڈاکٹر اسد اریب

انتساب:

اس محنت طلب کام کو اپنے محبت و مخلص عزیزان ڈاکٹر کاظم حسین
لا برا اور چوہدری شمار احمد سے منتسب کرنا چاہتا ہوں، اگر وہ مان جائیں کہ
”لغات العزا“ کے اس ایڈیشن میں ارادے سے تکمیل تک میرے ”جی
ہاں“ کہلوانے سے کتاب کی جلد بندی اور انٹرنیٹ پر لانے تک سب انہی کا
کرم ہے۔

لُغات العزا یا

تہذیب غم کی اصلاحات و رسوم کا تھے۔ سا+رس

میں نے اردو شعروادب کے مجموعی مطالعہ کے بعد اور زبان کے روزمرہ کو سن کر یہ تاثر قائم کیا کہ تہذیب غم کی ایسی لفظیات کو لغات العزا کے طور پر پیکجا کیا جائے۔ یہ تکیب لفظی ”تہذیب غم“، میں نے سب سے پہلے اپنے دانشور دوست احمد ہمیش سے سنی تھی، جسے میں نے اپنی اس کتاب کا نام بھی بنایا اور موضوع بحث بھی۔ اس باب میں میرا عقیدا یہ ہے کہ ہماری شعری لسانیت کے علاوہ، عمومی بول چال اور روزمرہ کی زبان میں بھی ایسے الفاظ اپنی مخصوص معنویت کے ساتھ داخل ہو گئے، جن کا لغوی پہلو ہرگز وہ نہ تھا، جن معنوں میں انہیں رواج دیا گیا۔ ظاہر ہے یہ سب کچھ اس تہذیبی تسلط کا منطقی نتیجہ تھا جو بر صغیر میں ”تہذیب غم“ کے اثرات سے پیدہ ہوا۔ یہ سب وہ لفظیات جن کا براہ راست تعلق کسی نہ کسی صورت تذکرہ اہل بیت سے ضرور قائم ہوتا ہے۔

سوال خدا، ہزاری روزہ جیسی اور بہت سی لفظیات شیعی تہذیب کے مقررہ معنوں میں زبان اردو نے قبول کر لیں، جیسے حصہ بمعنی مجلس حسین کا تبرک، عشرہ بمعنی محرم کے دس دن، عاشورہ یا عاشور بمعنی محرم کی دسویں کادن، زنانی مجلس بمعنی عورتوں کی مجلس۔ مجلس حسین بمعنی مجلس عزاء حسین، مرثیہ بمعنی مرثیہ حسین، یا جیسے نذر اللہ کے ساتھ نیاز حسین کا لاحقہ یا کوٹھے بمعنی ۲۲ ربکی نیاز، وغیرہ۔ یہ سب ایسے لفظ ہیں جو اپنی لغت سے باہر نکل کر آج اپنے ان اصطلاحی معنوں میں استعمال ہو رہے ہیں جنہیں ذکر اہل بیت کے ذریعے عام ہونے کا موقع ملا۔

اردو ادب پر اس تہذیب کے اثرات اس حد تک غالب آئے کہ زبان کے لسانی پیرہن پر بھی اس کے نقش کندہ نمایاں ہونے لگے۔ یہ نقوش اس قدر عمدگی سے زبان کے قالب میں بٹھائے گئے کہ اب ان کی باریک تہوں میں اترے بغیر ان کی حقیقت اصل کا پتا نہیں کیا جا سکتا۔ بعض لفظ اصطلاحیں اور تلمیحیں جن کا خاص الخاص تعلق تہذیب غم سے تھا ہماری بول چال، روزمرہ اور لغت کا حصہ بن کر رہ گئیں۔ بعض لفظ اپنی مخصوص معنویت کے ساتھ استعمال میں آنے لگے، جیسے ”جناب“ کا لفظ مخصوص اصطلاح میں شیعہ مجتہد کے لئے صرف زبان میں روزمرہ کا حصہ بن گیا۔ نظیراً کبراً بادی کہتے ہیں:-

کہتے ہیں جس کو زندگی - دم کی ہوا ہے اے نظیر
ہم کو تو آج کھل گیا - عقدہ یا اک ”جناب“ سے

یا، میر کا جیسے یہ شعر -

مرغان باغ نے مجھے گھیرا ہے اس طرح
amat زدوں کے حلقت میں بُوں نوحہ گر رہے

خاص طور پر لکھنؤ کی زبان نے اردو کے بعض ایسے لفظوں کو روزمرہ کا حصہ بنا دیا جن کا تعلق بالخصوص تہذیب غم اور اس کی مجلسی زندگی سے تھا۔ مثلاً ناخ کا ایک شعر ملاحظہ کیجئے۔

میں اکیلا اپنے غم کی شرح کر سکتا نہیں
کوئی مثل مرثیہ خواں چاہئے بازو مجھے

یہ ایسی لفظیات ہیں جو تہذیب غم کے اثر سے زبان میں داخل ہوئیں اور اب وہ زبان کا باقاعدہ حصہ ہیں۔ انہی سکے بند لفظوں میں مرثیہ خواں اور مداحی، یا مداح کے لفظ بھی ہیں۔ سودا نے اپنے مشہور واسوخت میں دلی کا حال اور امیروں کی بارگاہیں اجز جانے کے حوالے سے کہا ہے کہ اب تو مرثیہ خوانوں اور مداحی کرنے والے مقبول عام اور ذی رتبہ صاحب کمالوں کو بھی کوئی نہیں پوچھتا۔ سودا کہتے ہیں:-

جب نام خدا پیسے نکالے کوئی نواب
تب اس کی سفارش میں بھی اک رقعہ خواں ہے
مضمون یہی رفع کا کچھ دیجئے اس کو
مداح اماموں کا ہے اور مرثیہ خواں ہے

اس تہذیب کی ایسی خاص لفظیات، اصطلاحات و تلمیحات، اردو ادب و شعر میں بہت نمایاں ملتی ہیں۔ بالخصوص مرزار فیع سودا نے ایسے الفاظ کو عمدہ تصرفات کی شکل دی ہے۔ یہ وہ لفظیات ہیں جن کا تعلق ایک خاص ذمہ عقامہ سے ہے اور یہ اپنی ایک خاص معنویت رکھتی ہیں، جیسے ”قصیدہ در تفحیک روزگار“ کے یہ تصرفات

لفظی:

خاک پاک / خاک شفا، : بمعنی: کربلا کی مشی۔

خاک پاک کی تسبیح، : بمعنی: کربلا کی خاک سے بنی ہوئی تسبیح۔

محب، : بمعنی: محب اہل بیت۔

خارجی، : بمعنی: مخالف اہل بیت۔

نذر امام، : بمعنی: امام حسین کے نام پر نذر و خیرات کرنا۔

— سودا اپنے مشہور تجسس ”شہر آشوب“ میں ایک مضمون باندھتے ہوئے کہتے ہیں کہ دلی کی بربادی فقط، شہر کے درود یا وار، محلات و مقامات کی بربادی نہیں، یہ تو ایک تہذیب و تمدن کی مکمل پامالی کا عمل ہے۔ وہ کہتے ہیں: دیکھو کس قدر ستم کی یہ بات ہے کہ جس شہر میں، شرافت نسب، احترام سیادت کا یہ حال تھا کہ سلاطین و امراء بھی ایسے نجیب الطرفین لوگوں کی تو قیر میں سر جھکاتے تھے، اب وہاں یہ عالم ہوا کہ نجابت و سیادت کا شرف رکھنے والی یہ خواتین بھی بھوک، غربت اور تنگدستی سے بے حال ہو کر در بہ در اور خاک بہ سر ہیں۔

طلب حاجت کے لئے انہوں نے دست سوال دراز کر لیے ہیں۔ برقعہ اوڑھے گھروں سے باہر نکل آئی ہیں، ہاتھوں میں ان کے تسبیح خاک کر بلا کی ہے۔ اور حُسن طلب کے طور پر کہتی ہیں کہ خاک شفا کی تسبیح جو کوئی مول لے تو ہمارے حال پر بڑا احسان کرے: ان کی سیادت اور تقدیس نسب کا کوئی احترام کرنے والا اگر مومن ہوا تو ان کے اس حُسن طلب پر بہ نذرِ امام مہربانی و عطا سے کام لیتا ہے، لیکن اگر کوئی خارجی ہے تو ہزار بہانوں، اور جھوٹے جیلوں سے انہیں ثال دیتا ہے:

سودا فرماتے ہیں:

نجیب زادیوں کا ان دنوں ہے یہ معمول،
وہ برقعہ سر پر ہے، جس کا قدم تلک ہے طول
ہے ان کی گود میں لڑکا، گلاب کا سا پھول
اور ان کے حسن طلب کا، ہر ایک سے یہ اصول
”کہ خاک پاک کی تسبیح ہے۔ لیجئے جو مول“

اگر محبت ہوا مستمع تو سُن کر یہ نام
دیا کچھ اُس نے بہ مقدور کر کے نذرِ امام

پڑا جو شامت طالع سے، خارجی سے کام
دروغ و راست کا لایا وہ درمیاں میں کلام
یہ آگے اور چلیں کہہ کے زیرِ لب، ”لاحول“

تقریباً ایسی ہی لفظیات ”ریختی“، گویوں کے ہاں بھی پائی جاتی ہیں:

عورتوں کی زبان، ان کے لب و لبجھ اور روزمرہ میں کبھی ہوئی شاعری ریختی
کہلاتی ہے۔ سعادت یار خاں رنگین، جرأت، انشاء اور جان صاحب کو اس طرزِ خاص
کا امام کہا جاتا ہے۔ ریختی کی زبان میں بھی ایسے بہت سے اشعار مل جاتے ہیں جن
میں کربلا کے واقعات، دشمنانِ اہل بیت سے بریت اور دوستداری اہل بیت کے
مضامین کو بیان کیا گیا ہے۔ ان شعراء میں جان صاحب کو اس صنفِ سخن کا آخری امام
سمجھا گیا ہے۔ ان کے بعد یہ صنفِ سخن ختم ہو کے رہ گئی۔ جان صاحب کا اصل نام
میریا علی جان ہے۔ جان صاحب میر امن کے فرزند ہیں، ۱۸۹۷ء میں انتقال کیا۔

ریختی کی زبان میں یہ مضمون ان کا ملاحظہ کیجئے۔
اے بُوا میں نہ ہوئی حضرت شیر کے ساتھ
زہر دے دیتی موئے شمر کو شمشیر کے ساتھ

اس زبان کے نتیجے میں بہت سے ایسے لفظوں نے جنم لیا، جن کا تعلق
والئے اہل بیت سے جاتا تھا۔ ان میں بعض ایسے الفاظ و اعلام بھی ہیں جو آج ہماری
روزمرہ زبان کا حصہ بن گئے:

اگر ہم زیرنظر موضوع کی ایسی مراد فلسفیات کو یکجا کر دیں تو، ان
اصطلاحات و رسوم کی اس لغت کو زیادہ قابل قبول اور وسیع تر معنوں میں ”تہذیب غم“
کا ”تحییسارس“ کہا جا سکتا ہے۔

لغات العزا

بات یہ ہے: جب کوئی تہذیب، کسی اجتماعی معاشرت میں اپنی علاحدہ جگہ بنا لیتی ہے، اُس کے خدوخال بھی الگ تھلگ، دوسروں سے بالکل مختلف نظر آنے لگتے ہیں، لباس، غذا، ادب، آداب، نشت، برخواست، بول چال، رہنمائی بلکہ مذاق طبیعت بھی اپنی ایک علاحدہ چھپ دکھانے لگتا ہے۔ لیکن یہ محض اسی وقت ممکن ہے جب اُس تہذیب کو پہنچنے، پہلنے پھولنے اور رنسنے بننے کے امکانات بے آسانی میرآ سکیں۔ عموماً یہ اس وقت ممکن ہوتا ہے جب اُس نمود پذیر تہذیب کو اپنی ریاست،

حاصل ہو یا اشرافیہ کا سایہ اقتدار ملے یا بصورتِ دیگر معاشرت پر اجتماعی تسلط اور غلبہ کثرت حاصل ہو۔

مغل حکومت کے عہدِ زوال، اٹھارویں صدی عیسوی کے شروع عرصے میں، برصغیر پر، جو حکمران اپنی الگ ریاستیں لے کر جائیتھے، ان میں سعادت علی برہان الملک کا اقتدار فیض آباد، لکھنؤ اور اودھ کے علاقوں میں قائم ہوا۔ اس اقتدار کے نتیجے میں شیعہ عقائد کو پھلنے پھونے کا بہت زیادہ موقعہ ملا۔ بالخصوص جب یہ لوگ فیض آباد سے لکھنؤ منتقل ہوئے، دولت کی فراوانی ہوئی، علماء، شعراء، اہل قلم اور اہل خیال، اطرافِ ہند کے ادھر ادھر سے یہاں آ جمع ہوئے، تب زبان، لمحہ اور عام بول چال کا رنگ بھی خوب نکرنے لگا۔ ان دونوں جہاں تہذیب و تمدن کو چلا ملی، زبان اور شعر و ادب کا سلسلہ بھی خوب چمکا۔ تہذیبِ غم نے بھی نمود پائی۔

چونکہ اس تہذیب پر شیعی عقائد کا غالبہ عام تھا، زبانِ اردو پر، لکھنؤ جس کی نکسال تھی، اس کی چھاپ صاف نظر آنے لگی۔ محاوروں، ضرب الامثال، کنایوں، استعاروں کی لغات، شعروخن کی زبان، روزمرہ کے الفاظ و اظہار میں ان عقائد کا اثر و نفوذ عام و کھلائی دینے لگا۔ خاص طور پر رسوم و عقائد سے متعلق لفظیات نے ایک ایسی مخصوص لغت وضع کر لی، جسے لغاتِ اردو کا ایک تہذیبی سرمایہ کہا جاسکتا ہے۔ خیال رہے کہ اردو زبان میں لفظ کے اصطلاحی اور مجازی معنوں کا استعمال بکثرت ہے، بلکہ محاورے، روزمرہ اور کہاوتوں میں الفاظ کے معانیِ حقیقی کی نسبت، مجازی

اور اصطلاحی معانی کو جس قدر فوقیت دی گئی ہے، زبان کا رنگ اُس سے اور زیادہ نکھر آیا ہے۔

رسوم و عقائد کی رچی بسی اس تہذیب و معاشرت میں ایک خاص الخاص متعلقاتِ معانی کی جس لغت نے ظہور کیا علم لغت کی زبان میں ہم اس کام کو تھیسیارس (تح+سی - س+ ا- ر+س) "Thesaurus" سے موسوم کر سکتے ہیں۔ کیونکہ مرادفات و مطابقاتِ معانی کے ایک جیسے ڈروں کے دائرہ معارف کو (THESAURUS) تھیسیارس کہا جاتا ہے۔ لہذا ہم نے ایام عزاداری، محروم اور مجموعی طور پر تہذیب غم سے متعلق رسوم، اعمال، اعلام، افراد، اشیاء اور اصطلاحات کو یہاں دائرہ معارف کے طور پر ترتیب دیا ہے۔ اس سے ایک خاص تہذیبی میراث کو سمجھنے میں مدد سکے گی۔ جن الفاظ و تلمیحات، اسماء و اعلام کی جو تشریحات یہاں کی گئی ہیں وہ ان معلومات کے مطابق ہیں جنہیں ہم دیکھتے، سنتے اور برثتے ہیں۔ شرعاً، عقلاء اور اصولاً انہیں ہونا چاہیے یا نہ ہونا چاہیے، اس بحث سے ہمارا کوئی تعلق نہیں۔ چونکہ مراسم عزاداری سے متعلق اب تک کوئی کام بے اعتبار لغت ایسا نہیں ہوا تھا، اس علمی ضرورت کے تحت کہ اردو کی لغت میں یہ الفاظ سند پاسکیں یہ جدول تیار کی گئی، مولوی سید احمد صاحب، مولوی فیروز الدین صاحب، جیسے صاحبان نظر نے ”ذوالجناح“ جیسے سامنے کے لفظ کو بھی اپنی تشریحاتِ لغت میں جگہ دینا مناسب نہ جانا، مولوی نور الحسن صاحب نے بھی ”حضرت حسین کے گھوڑے کا نام“ کہہ کر بات ختم کر دی۔ حیرت سی حیرت تو یہ ہے کہ ”لغاتِ گشوری“ جو لکھنؤ والوں کی ناک کے عین نیچے بیٹھ کر

لکھی گئی، اس میں بھی مولوی تصدق حسین رضوی صاحب جیسے تہذیب آشنا شخص نے اس لفظ کو اپنے ہاں نہیں لکھا۔ چنانچہ خیال ہوا کہ ایسی لغات تہذیب اور ایسے متعلقات لفظی و معانی کو کیجا کیا جائے جن کا عزاء حسین اور بر صغیر کے مراسم ”عزاداری“ سے رشتہ خیال قائم ہوتا ہے۔

زبان اردو میں ”تحیسارس“ پر ایک کام ”مقدترہ زبان اردو“ نے کیا ہے۔ یہ ایسے علمی کاموں کے لیے ایک اچھی ابتداء ہے۔ ہمیں امید کرنی چاہیے، ایسے کام یقیناً زبان اردو کی ترقی کا باعث ہوں گے۔ البتہ یہ کام جو ”مقدترہ زبان“ نے ”تحیسارس“ اردو کے نام سے کیا، فی الحقيقة مفید مطلب ان معنوں میں نہیں کہ اس کے منتشر اخیال مرادفات اور میں السطور دیئے گئے مزید اشاریے جنہیں ”تحیسارس“ کے بے شمار لفظی و معنوی خانوں میں بطور حوالہ دیکھا پڑتا ہے، اس کام کو مشکل بنادیتے ہیں۔ جس طرح کہ ایک لغت ترتیب اصولی کے تحت مرتب کی جاتی ہے اور ہر عام و خاص اس سے استفادہ با آسانی کر سکتا ہے۔ اسے بھی ممکنہ طور پر ایسا ہی ہونا چاہیے تھا۔ لیکن ایسا ہو انہیں۔

ہم نے اس ”تحیسارس“ کو امکانی طور پر بے اعتبار تجھی ترتیب دیا ہے۔ لیکن جہاں جہاں متعلقات و مرادفات میں کوئی ایسا لفظ آگیا ہے، جو اس حرف سے شروع نہیں ہوتا، جس حرف کی جگہ (حرفی ترتیب کے خانے میں) وہ اپنے مرادف یا متعلق ہونے کے سبب آگیا ہے: جیسے مجلس، میم حرف کے ذیل میں، بچگانی، زنانی

مجلس کا تذکرہ، آ جانا، حالانکہ حرف ب، اور ز پہلے گذر چکا ہے۔ یہ ایک ناگزیر عمل ہے، کیونکہ ایک رسم کے مختلف نام ہونے کے سبب ایسا کیا جانا لازم تھا۔

جن الفاظ کے تلفظ پر اشکال قائم ہو سکتا ہے، انہیں علاحدہ علاحدہ صوتیے کے اعتبار سے حروف میں بھی تقسیم کر کے لکھ دیا گیا ہے، جیسے قم۔ (ق-م+ه)، جیسے محروم (م-ح+ز-ر+م) اس کا اصول یوں ہے کہ جب کسی لفظ کو صوتیے کے اعتبار سے دو تین اجزاء میں پڑھنا مقصود ہو تو ہر ایک صوتیے کے مابین اجزاء حروف کو علامت جمع (+) سے ظاہر کیا ہے۔ اور ہر صوتیے کو دوسرے صوتیے سے علاحدہ کرنے کے لیے علامت خط (-) لگائی ہے۔ تاکہ لفظ کی صحیح شناخت ہو سکے۔ صوتیے کا یہ جزو کسی ایک حرف پر بھی قائم ہو سکتا ہے اور کسی دو حرف پر بھی۔ ایک حرف کے صوتیے کی مثال علم ہے۔ اس کا ”عین“ بالفتح، الگ صوتیہ ہے اور ”لم“ الگ صوتیہ (غ-ل+م)۔ دو حرف سے بننے والے صوتیے کی مثال ”بیڑہ“ ہے۔ اس کے اول دو حرف (ب اور ہ) سے ایک صوتیہ قائم ہوتا ہے۔ (ب+ہ-ز+ہ)

ہر تجھی کا صرف پہلا حرف تجھی کی نشان دہی کے لیے ہے، لفظ کے باقی متصل ما بعد حروف کو اس اعتبار سے قائم نہیں کیا جاسکا۔

بعض الفاظ کا معنوی طور پر یک جا ہونا ضروری تھا، جیسے تعزیے کے ساتھ ضریع کا ذکر آنا، لہذا ایسے مقامات پر بھی تجھی کی ترتیب سے صرف نظر کیا گیا ہے۔

ان مختصری گذار شارات کے بعد ان متعلقات عزاء کو ملاحظہ فرمائیے۔

اعمال، (کرنا) عربی زبان کا لفظ ہے۔ عمل کی جمع۔ الفتح الف۔ اصطلاح

اعمال عاشرہ: عزاء میں اعمال عاشرہ سے مراد ہے، خاص دعائیں پڑھنا

اعمال شب عاشرہ: جن کا کتاب عملیہ میں تذکرہ تفصیل سے ہے۔ اس میں

نمایزیں پڑھنا بھی شامل کہا جاتا ہے، یہ اعمال پانی، نہر، دریا

کے کنارے یا گھلی جگہ پر کیے جائیں۔ خاص یہ دعائیں

اور نمازیں، عبادتیں عاشر کے دن سے متعلق ہیں۔

۹ محرم اور دس کی درمیانی شب، شب عاشر کہلاتی ہے۔

اس شب کو تسبیحات پڑھی جاتی ہیں تسبیح کے دانوں پر

قاتلان امام اور اصحاب حسین کے قاتلوں پر ”لعن“ پڑھی

جاتی ہے۔ ان تسبیحات کو اعمال شب عاشر کہا جاتا ہے۔

امام باڑہ:

الف بالکسر، عربی اور ہندی الفاظ کا مرکب: امام عربی۔ باڑہ

ہندی۔ اسم مذکر عزا خانہ حسین کا۔ اسے ”محفل“ کے

قریب تر لفظ سے بھی موسوم کیا گیا۔ جدید معاشرے میں

”امام بارگاہ“ کا نام بھی دیا گیا ہے۔

لیکن لغت کے مضبوط رشتے اور تہذیبی لسانیات سے لتعلق

ہو جانے سے اقدار کو زوال آ جاتا ہے۔ لہذا ”باڑہ“ کے لفظ

سے خوف کھا کر (کہ یہ لفظ عام اردو ہندی میں گائے بھینسو،

بکریوں، چوپایوں کے رہنے کی جگہ کو بھی کہتے ہیں) اس لفظ سے تعلق نہیں ہوا جا سکتا۔ امام باڑہ آصف الدولہ، امام باڑہ حسینی دالاں، امام باڑہ شاہی مرشد آباد، بریلی کا، کالا امام باڑہ، بدایوں کا بڑا امام باڑہ، پشاور کا امام باڑہ مصطفیٰ شاہ، امام باڑہ پیر علم شاہ مظفر آباد کشمیر جیسے مشہور نام اس تہذیب کا تسلسل ہیں۔ پاک و ہند کے تمام چھوٹے بڑے شہروں، اور عزاء کی بستیوں، امر وہہ، حیدر آباد دکن، اور نگ آباد، آگرہ، میرٹھ، لاہور، کونکا، خیر پور، ملتان، ہر جگہ اسی قدیم نام والے عزا خانے موجود ہیں۔ عاشور محل، عاشور خانہ، حسینیہ یا ”عزاء خانہ“ کے نام سے بھی اسی جگہ کو موسوم کرتے ہیں۔

امام ضامن: مراد ہے۔ آٹھویں امام حضرت رضا کی ضمانت۔ بازو پر ایک تعویز نما پٹی باندھی جاتی ہے۔ جسکی ناف میں حسب حیثیت کوئی سکھ، ہی کر رکھ دیا جاتا ہے۔ سفر سے قبل، مسافر کے بازو پر اس دعا کے ساتھ باندھا جاتا ہے کہ سفر جب بہ سلامتی مکمل ہو تو تعویز کھول کر اس رقم سے نیاز کر دی جائے۔ اب یہ تعویز مخصوص سفر کے وقت ہی نہیں، منگنی، شادی بیاہ، رخصتی اور دیگر مہمات پر بھی

باندھا جاتا ہے۔ اس رسم کے پچھے ایک روایت بھی ہے۔ کہا جاتا ہے، کسی شکاری نے ایک جنگل میں کسی ہرنی کا شکار کرنا چاہا، وہ قابو آئی توبولی اے شکاری میرا پچھوکا ہوگا، اسے دودھ پلا دوں تب مجھے شکار کرنا، لے جانا یا مار دینا۔ شکاری نے کہا اس بات کی کون ضمانت دے کہ تو وعدے کے مطابق پلٹے گی! اس نے کہا میں حضرت امام رضا کو خاص من قرار دیتی ہوں۔ شکاری نے اعتبار کیا، ہرنی سے کہا۔ جا۔ وہ گئی اور حسب وعدہ پلٹ کر آگئی۔ تب اسے رحم آیا ہرنی کو آزاد کر دیا۔

اذان علی اکبر :

عاشور کی صحیح، بوقت فجر، مجلس شب عاشور کے اختتام پر یہ اذان، حضرت علی اکبر کی اس اذان کی یادداشتی ہے جو عاشور کر بلائی صحیح کو جناب علی اکبر نے دی۔ اس رسم کا روایج بھی مخصوص علاقوں کی عزادراری میں نظر آتا ہے۔ خیر پور میرس کے محلہ علی مراد میں، جہاں الور، حصار، روہنگ، گڑگانوں کے سادات آباد ہیں۔ میں یہ اذان اپنی مجلس خوانی کے بعد کئی عشروں تک سنائیا۔

انگریزی زبان سے، اردو میں آیا، Budgerow اصل

بجرہ: بجرا

ہے۔ اسم مذکور: ایک کشتی جس میں امیر لوگ دریا کی سیر کرتے ہیں، جیسے کسی صاحب حیثیت کے پاس عمدہ سواری، کار، بکھری، رتحہ ہوائیے ہی ”بجرہ“ شمار کیا جاتا ہے۔

نیمه شعبان، رات کے وقت امام زمانہ (صاحب عصر) کی ولادت کی تقریبات میں کسی دریا یا نہر کے کنارے جہاں لوگ عریضہ ڈالنے جاتے ہیں ایک کشتی یا کشتیاں تیار کی جاتی ہیں، ان پر سوار ہو کر، عریضے دریا میں ڈالے جاتے ہیں۔ لکھنؤ میں گومتی کے بجڑے، کراچی میں کلفشن اور لاہور میں دریائے راوی کے کنارے بھی یہ بجڑے اس موقعے پر بنائے جاتے ہیں۔

بیڑہ (ب+ے۔ ڙ+ه) ہندی: اسم مذکور۔

کشتی، ناؤ، بجرا۔ سفینہ

بعض امام باڑوں میں لکڑی کی بنی ہوئی ایک ناؤ رکھی جاتی ہے۔ اس کو طرح طرح سجا دیا جاتا ہے۔ ایک جھنڈا بھی اس بطور چپُونصب کیا جاتا ہے۔ بارہ اماموں کے نام بھی اس کشتی پر لکھے جاتے ہیں۔ یہ تجسم ہے، حدیث سفینہ کی۔ حضور نے فرمایا: ”میرے اہل بیت کی مثال، سفینہ نوح جیسی ہے، جو اس میں سوار ہوا، اُس نے نجات پائی۔“

بیڑی/طوق/کڑا بیڑی، کڑا، ہندی لفظ/طوق عربی: بیڑی اسٹم مونٹ/طوق،
کڑا اسٹم مذکور۔

حضرت سید سجاد علی ابن الحسین اور دیگر اسیر ان اہل بیت
کی یاد میں یہ چیزیں ایامِ عزا میں پہننے ہیں۔ چاندی لو ہے
یا کسی اور دھات کی بنی ہوتی ہیں۔ بیڑی، زنجیر کا قفل لگا کر ہے
جسے پاؤں میں پہننا جاتا ہے۔ کڑا، زنجیر کا قفل لگا کر ہے
کلائی میں ڈالا جاتا ہے۔ طوق، جو گلے میں بطور علامت
اسیری کے لٹکایا جاتا ہے۔ اب مقت، مراد کے لئے، اور
قافلہ حسین کے قیدیوں سے ہمدردی و طرفداری کے اظہار
میں بیڑی، پاؤں میں، طوق گلے میں، اور کڑا کلائی میں
ڈال لیا جاتا ہے۔

بی بی:

”بی بی کادانہ“: جناب سیدہ کی نیاز کا طعام۔ نیاز کا کوئی حصہ، جزو، دانہ۔
بی بی کی صحنک مراد ہے۔

بی بی صاحب: مراد ہے جناب سیدہ،
بی بی کی صحنک: جناب سیدہ کے نام کی نیاز۔ جسمیں شرکت کے لئے
عوام توں کا پاک صاف ہونا ضروری ہے۔
صحنک کھانے کا برتن۔ طباق۔ خاص اس نیاز کا برتن۔

”صحنک سے اٹھ جانا“ بھی محاورہ ہے۔ کہتے ہیں اس نیاز میں کوئی ناصاف اور ناپاک عورت شریک نہیں ہو سکتی۔ اگر انتظام کرنے والی عورتوں کو اس بات کا پتا چل جائے کہ شریک فلاں عورت پاک اور صاحب عصمت نہیں ہے تو وہ اُس کو وہاں سے اٹھا دیتی ہیں۔

ڈر ہے ہم صورتوں کی چشمک سے
ارے اٹھ جاؤں گی میں صحنک سے
(مرزا شوق لکھنؤی)

”صحنک سے اٹھ جانا“ بطور تلمیح کے بھی آتا ہے۔ کہانی یوں ہے کہ جہانگیر بادشاہ نے نور جہاں کو ”شیرافگن“ سے بیوگی کے بعد اپنے محل میں رکھ لیا تھا۔ اسی عرصے میں محل کی بیگنات نے حسد کیا۔ اور اسے ذلیل کرنے کی یہ ترکیب نکالی کہ اکبر بادشاہ کی بڑی بیگم نے اعلان کیا، محل میں بی بی کی صحنک کا انتظام ہوا اور صرف وہی عورت شریک ہو جس نے دوسرا خاوند نہ کیا ہو۔ اس طرح نور جہاں، اس نیاز سے اٹھ گئی۔ یا شرکت سے محروم کر دی گئی۔ تب سے یہ محاورہ صحنک سے اٹھ جانا، مشہور چلا آتا ہے۔

ایک دلچسپ بات، اس سلسلے میں یہ ہے کہ ادب اور تاریخ میں بھی لوگوں کے تعصبات، نفرتیں، پسند و ناپسند کی باتیں چھپی نہیں رہ سکتیں۔ ایک صاحب نے محاوراتِ ہند کا مخزن تیار کیا، اس میں یہ عجیب بے پر کی اڑائی کہ ”لبی کی صحنک“ جناب ام المؤمنین عائشہ بی بی کے نام کی نیاز ہے۔ ان کی اس جرأتِ گستاخانہ پر مؤلف فرہنگ آصفیہ (سید احمد دہلوی صاحب) بھی بہت سخت ناراض ہوئے اُنہوں نے اپنی فرہنگ کے جلد دوم بحوالہ ”صحنک“ میں بڑی آزر دہ دلی کے ساتھ یہ عبارت بھی لکھ دی:

”هم حیران ہیں کہ ہندوستانی مخزن المخاورات کے جدید محقق نے بی بی عائشہؓ کی نیاز کہاں سے لکھ دیا۔ جب ایک قوم کی رسمیں معلوم نہ ہوں تو اس میں ہاتھ ڈال کر اور وہ کو گراہ کرنے اور غلطی میں ڈالنے سے کیا فائدہ۔ اس سے تو نہ لکھنا ہی بہتر تھا“

خیال رہے کہ اس نیاز کو جناب سیدہ سے ہی نسبت ہو سکتی ہے کہ وہ طہارت، عفت، عصمت اور عظمت میں جس مقام بلند پر فائز ہیں، کوئی اور ان کا ثانی نہیں۔ اسی لئے اس نیاز میں پاکیزگی طہارت اور عفت و عصمت کی شرط لازم قرار دی گئی ہے۔ حتیٰ کہ دوہا جو عورت کو بھی اس سے

دور رکھا گیا ہے۔ ہر چند کہ ایسی باتوں سے امت کے اعلیٰ
ترین اصولوں پر زد پڑتی ہے۔

بی بی کی جھاڑو: محاورے کے طور پر آتا ہے ”بی بی کی جھاڑو پھیرنا“ عورتوں کا محاورہ ہے۔ جب کسی کو بُرا کہیں، کو سنا چاہیں تو کہتی ہیں، بی بی کی جھاڑو تجھ پر پھرے۔ یعنی بی بی سیدہ کی مار تجھ پر ہو، پھٹکار پڑے۔

بی بی کی کہانی: جناب سیدہ کے نام سے مشہور ہے۔ حاجت روائی کیلئے یہ تقریب کی جاتی ہے اور اس میں عام طور پر یہ کہانی پڑھی جاتی ہے۔ کہتے ہیں جنگل میں ایک شہزادی اور وزیرزادی سیر کے دوران بھٹک گئیں، پھر انہیں کوئی راہ دکھانے والا مل گیا، وہ خود ایک بادشاہ تھا، انہیں اپنے محل لے گیا، بیٹوں سے شادی کر دی، پھر وہاں ان پر ایک مصیبت نئی آئی۔ قید ہوئیں، بشارت ملی کہ بی بی سیدہ کی مَت مانو، تب رہائی ملے گی۔ اس طرح انہیں رہائی نصیب ہوئی۔ اب ہر مشکل کے رفع کرنے کیلئے یہ کہانی تفصیل سے پڑھی جاتی ہے۔

بی بی کی پڑیا: جناب سیدہ کے نام کی نیاز تھوڑی سی رقم کی، یا تھوڑی سی مقدار پر کی جاتی ہے بی بی کی پڑیا کہلاتی ہے، کسی معمولی حاجت روائی کیلئے یہ بہت مختصری نیاز مانی جاتی ہے۔

بازو: مرثیے کو بطور سوز پڑھنے والے اصل شخص کی ہم نوائی کرنے والے لوگ۔ ناخ لکھنوی نے اپنے ایک شعر میں، اس لفظ کو انہی معنوں میں استعمال کیا ہے۔
میں اکیلا اپنے غم کی شرح کر سکتا نہیں
کوئی مثل مرثیہ خواں چاہئے بازو مجھے

(بھرنا) پیالے بھرنا: امام کے سوم (تیج) کے دن یہ نیاز پیالوں میں رکھی جاتی ہے۔ اس کے کسی پیالے (برتن) کو اس نیت سے اٹھانا کہ منت پوری ہوگی تو ہم بھی پیالے اسی طرح بھریں گے۔ عموماً یہ بارہ پیالے بھرے جاتے ہیں۔

پیالہ بھرنا کبھی آزاد فقیروں کی اصطلاح تھی۔ سوم کی فاتح میں وہ شامل ہوتے اور کہتے آج فلاں جگہ پیالہ بھرا جائے گا، مگر یہ سب باتیں بر صغیر کی باتیں ہیں، عالم اسلام میں ایسی باتوں کا روانج عموماً نہیں ملتا۔

طاق بھرنا: امام باڑے، درگاہ یا مسجد کے کسی طاق میں اگر بتی سلگانا،
موم بتی جلانا، چراغ میں تیل ڈالنا، طاق میں گل گلے رکھنا،
بتابشے بھرنا اور پھر مراد پوری ہونے کی ڈعا کرنا۔ جب مراد
پوری ہو جائے تو نیاز کرنا۔ کچھ لوگ مراد پوری ہونے سے
قبل بھی نیاز دلاتے ہیں۔

پیش خوانی: مجلس کے مرکزی مقرر (عالم، ذاکر) کے بیان سے
قبل شعر یا نثر میں کچھ پڑھنا۔

پنج: فارسی زبان کا لفظ۔ اسم مذکور۔
پانچ کے عدد سے منسوب۔ عز اداری کی اصطلاح میں ہاتھ
کا وہ حصہ، جسمیں پانچ انگلیاں اور ہتھیلی نمایاں ہو۔ سونے،
چاندی، ٹین یا دیگر دھاتوں کا بنایا ہوا۔ علم کے سر پر لگایا جاتا
کی۔ بعض کا خیال ہے یہ علامت ہے، عددی طور پر پنجتن
پاک کی۔

تابوت:

عربی زبان کا لفظ ہے: اسم مذکور۔

جنازہ، ارثی، میت، لاشہ، مردہ جسم، وہ صندوق جس میں
لاش رکھی جائے۔ عزاداری کی اصطلاح میں حضرت امام
حسین، امام حسن یا حضرت علیؑ کے جنازے کی شبیہ۔

تابوت سکینہ (بنت الحسین) تابوت علیؑ اکبر۔ تابوت حسن۔

تابوت امام موئی کاظم نکالنے کا روایج بھی ہے۔

لکڑی سے بنा ہوا ایسا ڈھانچہ جو قبر سے مماثلت رکھتا ہو،
تابوت کہلاتا ہے۔ اس صندوق نما لکڑی پر کپڑے کا غلاف
چڑھایا جاتا ہے۔

جن حضرات شہداء کا جنازہ نہ اٹھایا جا سکا یا عالم بے کسی
میں اٹھا۔ اٹھانے والے، ایک رعیل کے طور پر، ظالم کے
خلاف، مظلوم کی حمایت کے اظہار میں اٹھاتے ہیں۔

تبیح (کی زیارت):

کچھ مقامات پر ایک ایسی تسبیح دکھائی جاتی ہے، جو بقول
بعض، عاشورہ کے دن سرخی مائل ہو جاتی ہے۔ خاک شفا
والی ایسی تسبیح کی ہم نے ملتان میں بہت شہرت سنی، دیگر

مقامات پر بھی ایسی تسبیح کی ”زیارت“ لوگوں نے کی ہے۔

تعزیہ:

(ت+غ-ز-ی+ة) پرسہ دینے کے معنوں میں آتا ہے۔ عزاداری کی اصطلاح میں امام حسین و حسن کی خربتوں کی خیالی شبیہ کو کہتے ہیں، جو کاغذ، ابری، لکڑی کی کھچیوں سے لکڑی اور بانس کے قبے کے اندر بنائی جاتی ہیں۔ ایامِ عزا میں بہ طور تترک و تقدیس بعض جگہ رکھی جاتی ہے یا جلوس میں، کاندھوں پر رکھ کر لے جائی جاتی ہے۔

اس رسم کا روایج صرف پاک و ہند میں ہے۔ بعض مقامات کے اہلِ کمال ضائع اور عقیدت گزاروں نے اسے کمال ہنر کے طور پر بھی برداشت کی ہے۔ چنانچہ لکھنؤ کے بعض، امام باڑوں، دہلی، آگرہ، حیدرآباد کن، حسینی دالان، ڈھاکہ، خیر پور میرس وغیرہ کے علاوہ، سب سے زیادہ ہنرمندی ملتان کے استاد اور شاگرد کے بنائے ہوئے تعزیوں میں نظر آتی ہے۔ زمانے کے ساتھ ساتھ تعزیہ کے تعمیری سامان میں بھی تبدیلیاں آگئیں شروع شروع میں عوام بانس کی کھچی پر کاغذ چڑھا کر قبہ سا بنا لیے مگر اب عمدہ لکڑی کے کام والے سونے چاندی، کی پتھروں سے بجے یہ

بلند و بالا قبے جگہ جگہ بنائے جاتے ہیں۔

مؤرخ کہتے ہیں: تیمور گورگان بہت طرفدار اہل بیت کا تھا۔ جب اس نے بہت سے اہل کوفہ کو قتل کر دیا، پھر کربلا معلیٰ کی زیارت کو چلا۔ وہاں سے واپس ہوا تو بہت سے تبرکات ساتھ ایک عماری میں رکھ کر لایا۔ ان تبرکات کو اس نے ایک قبے کی شکل میں رکھا۔ تعزیہ اسی کی یادگار ہے۔ کچھ نے کہا کہ تیمور لنگ نے جب رے وروم فتح کیا، پھر کربلا بغرض زیارت پہنچا، وہاں سے واپسی پر کچھ تبرکات بھی لایا اور ہر جنگ کے موقعے پر اُغلی عماری میں یہی تبرکات بصورت قبہ رکھتا۔ اس کا عقیدہ تھا کہ ایسا کرنے سے وہ فتح یاب ہوتا ہے۔ چنانچہ ہندوستان آیا تو بھی اس نے اپنے جلوس میں یہی طرز عمل روکھا۔ اس نے ان تبرکات کی زیارت کو عشرہ محرم میں عام عوام کے لئے بھی کھول دیا۔ یہ رواج اُسی زمانے سے آج تک چلا آتا ہے۔ تعزیہ چونکہ ملال، ہون، اور موت کے اندوہ کی علامت سمجھے جاتے ہیں، اس لئے لفظ تعزیہ سے زبان اردو کی عام بول چال میں بطور روزمرہ بہت سے نئے نئے مجازی معانی بھی پیدا ہو گئے۔ مثال کے طور پر:

تعزیہ اٹھانا / اٹھنا: تعزیہ کو جلوس میں لے جانا۔ امام باڑے سے باہر گشت پر لانا، جب کوئی شخص کسی بچے یا کسی اور چیز کو اپنے کاندھوں پر اٹھائے اور ہمیں ناگوار گذرے تو ہم کہتے ہیں۔ کیا تعزیہ اٹھائے پھرتے ہو، بطور طنز:

تعزیہ بنانا: مجاز کسی کی تحریر کرنا ذلت کو شہرت دینا۔ رسوا کرنا

تعزیہ ٹھنڈا کرنا: کسی بڑے شخص کو قتل کر دینا بطور تضمیک استعمال ہوتا ہے۔ تعزیہ کو کربلا میں دفن کر دینا۔ تعزیہ کی توہین کر دینا۔ پامال کر دینا۔

تعزیہ نکالنا، تعزیہ داری کرنا، تعزیہ دار ہونا، تعزیہ رکھنا، تعزیہ داری اپنے سر لینا، بھی کم و بیش ایسے ہی قریب تر معنوں میں استعمال ہوتے ہیں۔ تعزیہ کی ہم جنس اک شبیہ اور بھی ہے اسے ضرع کہتے ہیں۔

(ض۔ ر۔ + ح۔) عربی زبان کا لفظ ہے۔ اردو میں اسم مؤنث کے طور پر آتا ہے۔ ضاد بالفتح ہے، بمعنی قبر، مزار، مرقد کے آتا ہے۔ مرقد کے اوپر کا وہ حصہ جو قبر کی جالی کے طور پر بصورت کوٹھی نظر آتا ہے۔

روضہ حضرت سید الشہداء کی شبیہ کے دونام عام ہیں۔ ان

دونوں کی شکل میں بہت مماثلت پائی جاتی ہے۔ تعزیہ
عام طور پر گنبد نما اور ضریح مریع کوٹھی کی وضع میں بنائی
جاتی ہے۔

ایک زمانے میں ضریح کو اہل لکھنؤ نے لو ہے کی دھات
سے بھی بنایا۔ ناخ کا یہ شعر اسی طرف اشارہ کرتا ہے۔
نظر آئی ضریح تربت شیبڑ لو ہے کی
زیادہ سیم وزر سے ہو گئی تو قیر لو ہے کی

تعزیہ: پچ تعزیہ بھی اس کی ایک قسم ہے۔ حضرت امام حسن عسکری
کی شہادت کے دن، ۸ ربیع الاول کو یہ تابوت یا تعزیہ نکالا
جاتا ہے۔ یہ خاموش جلوس، اُس واقعے کی یاد دلاتا ہے،
جس میں، حضرت امام حسن عسکری کا جنازہ اٹھایا گیا۔

ثبڑہ: (ث۔ب۔ر۔رہ)

عربی لفظ ہے۔ براءت، بریت بھی انہی معنوں میں
آتے ہیں۔ اس کے مرادی معنی ہیں، دور رہنا یا دور
کرنا۔ تہذیب غم کی اصطلاح میں ثبڑہ، دشمنان اہل
بیت سے اپنی لائلقی کا اعلان ہے۔ ثبڑہ بھیجننا، ثبڑہ
کرنا بھی اسی قبیل سے ہے۔ بعض مخصوص افراد کا نام

لے کر ان سے نفرت کا اظہار کیا جانا بھی، تبرہ کہلاتا ہے۔ یہ عمل ملامت اور لعن کے زمرے میں شمار ہوتا ہے بعض لوگ اسے ثواب جانتے ہیں، اور تعوّذ کی مثل قرار دیتے ہیں۔

ثرثیہ، ہرسیہ (مرثیہ) :

مرثیہ کے ہم وزن دو اور لفظ بھی تہذیب غم کے تصرف میں رہے ہیں۔ مرثیہ اظہار غم کی ایک سنجیدہ شاعری کی ہیئت ہے۔ مگر دشمنان اہل بیت اور قاتلانِ حسین کی ندمت میں جوا شعار غیر سنجیدہ، طنزیہ اور مضحكہ خیزانداز میں کہے جائیں۔ میں اپنیں ٹرثیہ یا ہرسیہ کہتے ہیں اس صنف سخن کا امام جعفر زمل اور مشیر لکھنوی کو بتلایا جاتا ہے۔ ایام عزا کے بعد، جب سوگ بڑھادیا جائے، اور ربیع الاول کی نویں رات ہو۔ جشن مسرت کے طور پر ایسے اشعار پڑھے جاتے ہیں، تاریخ میں یہ دن سپہ سالار افواج یزید، ابن سعد کی ہلاکت کا روز کہلاتا ہے۔ اس لفظ کی املاء پر اہل علم کو ہمیشہ ایک تردود سار ہا ہے۔ جن میں ایک ادنیٰ ساطالب علم میں خود بھی شامل ہوں۔ اس لفظ کی ساخت بہ ظاہر عربی ہے لیکن

ث۔ر۔ث، یاس۔ر۔ث یاس۔ر۔س کوئی مادہ
 حروف ان معنوں میں کہیں نہیں آیا۔ لہذا مرثیے کے
 ہم وزن ایک لفظ کو از رہ تفہن اختیار کر لیا گیا ہے۔
 چنانچہ اس لفظ کی راجح الوقت درست املاء ہر سیہ
 (ہر سیہ) سمجھنی چاہیے۔ اس طرزِ سخن کو ہر سیہ کا نام دینا
 بہ ایں معنی قرین لغت کہا جا سکتا ہے کہ ہر س (ہر س)
 کے معنی، کوٹنا، کچلنا اور مسلنا، آتے ہیں۔

جھولا (جھ+و_ل+ہ) ہندی کا لفظ ہے۔ حضرت علی اصغر جو مشہور روایت کے مطابق وقت شہادت کر بلایں پچھے ماہ کے تھے، ان کی کم سنی اور شیر خواری کے مدنظر، ان کی یاد میں، یہ جھولا نکالا جاتا ہے۔
 جہاں اور ”زیارتیں“، ”شنبیہیں“، مجلسوں میں برآمد ہوتی ہیں۔ وہاں یہ ”زیارت“ بھی بذکر شہادت علی اصغر نکلتی ہے۔

”جناب“
 اپنے مخصوص تہذیبی تناظر میں شیعہ مجتہد کیلئے آتا ہے: مومن فاروقی نے کلیات نظیراً کبراً بادیٰ مرتبیہ نول کشور پر لیں میں بھی انہی معانی کی طرف توجہ دلائی ہے: کہتے ہیں۔

کہتے ہیں جس کو زندگی۔ دم کی ہوا ہے اے نظیر
 ہم کو تو آج کھل گیا، عقدہ یا ک ”جناب“ سے

چلا باندھنا: کمان کی تانت کے ایک کنارے پر جو کمان سے بندھا نہیں ہوتا، چڑے یا لکڑی کا چھلا سا لگا ہوتا ہے یہ ہندی کا وہی لفظ چھلا معلوم ہوتا ہے، جسے غالباً چڑے سے بدل لیا گیا ہو۔

ایک رسم ہے: خاص پاک و ہند کی معاشرت سے ابھری ہے علم، منبر، ضریح و تعریے کے کسی گوشے کے ساتھ ملت کا دھاگا (کلاوہ) باندھنا۔ خاص طور پر علم کے بانس پر ایک ڈوری کے ساتھ گردگاری اور عہد کرنا کہ اگر مراد پوری ہوئی تو نیاز دلانا مجھ پر واجب ہوگی۔ ایامِ عزا کے دوران یہ چھلنے باندھنا، گردگاری اور عہد کرنے کا مشہور ہے۔

حسین بند: وہ بن گنینہ انگوٹھیاں، جو بچوں کو بطور منت پہنائی جاتی ہیں۔ جو چاندی کی ہلکی سی زنجیر کے ساتھ ایک دوسرے سے جڑی ہوں۔

حسینی برہمن: ہندو برہمن ذات کا ایک خاص طبقہ جو عشرہ محرم میں امام حسین کی یاد میں سبیلیں لگاتا ہے۔ سبزیا کالے رنگ کا لباس بھی پہنتا ہے۔ علم اٹھاتا ہے۔

حاضری: عربی لفظ ہے۔ Presence کے معنوں میں بھی آتا ہے۔ لیکن ”تہذیب غم“ کی اصطلاح میں اس کے معنی ہیں۔ وہ

کھانا، جس پر شہدائے کربلا بالخصوص حضرت عباس کی نیاز کی جائے، چاول، شامی کباب، حلوا، شیر مال عموماً اس ”حاضری“ میں رکھا جاتا تھا۔ اب آہستہ آہستہ اسی نیاز میں حسب توفیق اضافہ بھی ہوتا جاتا ہے۔

میت کے بعد گھر والوں کو جو کھانا پہنچایا جاتا ہے، اسے بھی حاضری کہتے ہیں۔ ”شام غریباں“ کے بعد خر کی بیوی، جو کھانا اسی راں اہل بیت کے لیے، لائی، اور اس واقعے کی شبیہ بعض مجالس شام غریباں میں نکالی جاتی ہیں۔ اسے بھی حاضری کہتے ہیں۔ شام غریباں کے وقت یہ حاضری لانا، خر شہید کی بیوی کے نام سے ہر جگہ مشہور ہے۔

(سفرہ امام حسن) عربی لفظ ہے۔ میں بالضم ہے۔ اسے امام حسن کی حاضری بھی کہا جاتا ہے۔ دستِ خوان امام حسن کے نام سے بھی مشہور ہے۔ اس دستِ خوان پر طرح طرح کے کھانے سجا کر عقیدت مندوں کو کھلائے جاتے ہیں۔ سنت امام حسن کہلاتی ہے۔
 اکثر علاقوں میں اس کا اہتمام ۲۲ جمادی الثانی کو کیا جاتا ہے۔

تبرک مجلس کا۔ اصطلاح مجلس میں اس نیاز اور نذر کو کہتے ہیں جو مجلس کے خاتمے پر فرد افراد تقسیم کی جاتی ہے۔ جب کسی شخص کو عام حق سے کچھ زیادہ تبرک دیا جائے، اسے دوہرا حصہ:

حصہ کہتے ہیں۔

عربی زبان کا لفظ۔ اسم مذکور۔

ڈاکر:

مجلس امام حسین سے خطاب کرنے والا۔ ذکر امام حسین کرنے والا۔ اسے خطیب یا واعظ بھی کہتے ہیں۔ اردو میں ذکر امام حسین کرنے والا نشری خطیب، مگر سرائیکی اور پنجابی کی رثائی اصطلاح میں، کھڑے ہو کر، بہت سے ہم نواؤں کے ساتھ منظوم اور منثور (مشترکہ) خطاب کرنے والوں کو بھی ڈاکر (ڈاکرین) کہا جاتا ہے۔

ڈوالجناح

(ج-ن+ا+ح)

عربی کا لفظ ہے، ذو بمعنی صاحب، جناح بمعنی پر، پناہ، بازو وغیرہ: اسم مذکور، جیم بالفتح۔
وہ گھوڑا جو حضرت امام حسین اور حضرت عباس کی یاد میں سجا یا جائے۔ خاص اسی مقصد کے لیے سدھایا جاتا اور پالا جاتا ہے۔ اس پر کوئی سواری نہیں کی جاتی۔ جب اس کو زیارت کے لیے نکالا جاتا ہے اس پر گکڑی، شمشیر یا تکوار وغیرہ رکھی جاتی ہے، خون کے رنگ جیسی چھینٹوں والا کپڑا اس پر ڈالا جاتا ہے، تیر بھی جا بہ جا اس کپڑے میں لگادیے جاتے ہیں۔ اسے خالی رکھتے ہیں، علامت یہ ہے کہ اس کا سوار واپس نہیں

آیا۔ حرم اہل بیت میں شہادت کی سُنانی دینے آیا ہے۔
قدیم رواج میں عام طور پر اسے ”ڈلڈل“ کہا جاتا رہا۔
ڈلڈل نکلنا ”ڈلڈل کی زیارت کرنا“ اس کے لیے معروف
تھا۔ ”ذوالجناح“ کا نام اب زیادہ عام ہوا ہے۔ ڈلڈل
(ڈ+ل - ڈ+ل) کو اسم مؤنث بھی بعض نے لکھا ہے۔ مگر
عام طور پر اسکے مذکور بولا جاتا ہے۔ ڈلڈل۔ حاکم اسکندریہ
نے حضورؐ کو بطور تخفہ بھیجا تھا۔ حضور نے یہ جناب امیر کو عطا
فرمایا۔ مگر یہ وہ گھوڑا نہیں ہو سکتا، جس کی نسبت جناب امام
حسین سے قائم کی جاتی ہے۔ امام حسینؑ کی یاد میں جو
ڈلڈل (ذوالجناح) نکالا جاتا ہے۔ وہ خاص حضرت امام
حسین کی سواری کا گھوڑا تھا۔ اس کی تیز رفتار، سرعت اور
اڑان کے سبب یہ نام اسے دیا گیا۔ وفاداری، شعور اور کمال
ذات کے اعتبار سے یہ ایک قابل فخر گھوڑا تھا۔ جو بعد
شہادت خیمہ ہائے حسینؑ کی طرف خون میں غلطان، زخموں
سے پور، شکستہ بدن کے ساتھ آیا، اور اس طرح اس نے
اپنے سوار کی شہادت کی خبر دی۔ اس کی بے مثال کارکردگی
اور وفاداری کے اعتراف میں اس کی شبیہ، ذکر امام حسینؑ
کے ساتھ بہ اہتمام نکالی جاتی ہے۔

رفضی:

عربی ماذے (رفض) سے ہے۔ قریب تر مطلب اس کا ہے محبت میں حد سے بڑھ جانا، غلوکرنا۔ اس لفظ کو خارجی کے متضاد سمجھا جاتا ہے، خروج کا مفہوم ہے، حد سے باہر کر دینا حد سے کم کرنا۔ **منافقین تشیعی، عموماً شیعوں کیلئے یہ اصطلاح بطور طنز استعمال کرتے ہیں۔**

شاہ ولدار علی مذاق بدایوں ایک مشہور صوفی بزرگ نے اس لفظ کو نہایت عمدگی سے ایک جگہ یوں استعمال کیا ہے:
خروج و رفض سے ہوں پاک مومن با تو لا ہوں
میں سُنی بے تعصّب ہوں، میں شیعی بے تبرہ ہوں

روضہ خوانی:

مجلس عزاء حسین، کیلئے قدیم اصطلاحی نام ہے۔ فارسی زبان میں ذکر امام حسین اور تذکرہ مصائب کے لئے یہ لفظ استعمال ہوتا تھا۔ برصغیر میں دکنی عہد میں بھی مجالس عزا کو اسی نام سے یاد کیا گیا۔ حتیٰ کہ شمالی ہند میں انیسویں صدی تک یہی لفظ رائج رہا۔ اسی لفظ سے روضہ خواں نکلا ہے۔

روضہ خواں سے مراد مجلس حسین پڑھنے والا شخص ہے:

میر تقی میر فرماتے ہیں۔

مرغ چمن نے زور لگایا سکھوں کے تینیں
میری غزل پڑھی تھی شب، اک روضہ خواں کی طرح

زیارت: عربی زبان کا لفظ ہے۔ اسم مؤنث ہے۔ اصطلاح عزائیں
اس کے خاص معنی ہیں۔

(کرنا) علم، روضے، تعزیے، ضریح، عزائانے اور شبیھوں کو دیکھنے
کے لیے جانا زیارت کرنا ہے۔

(پڑھنا) مجلس کے خاتمے پر تمام اہل مجلس کھڑے ہو کر تین اطراف
باری باری منہ کر کے سلام پڑھتے ہیں۔

پہلے سامنے رخ پر حضرت امام حسین پر، پھر ذرا بابا میں ہو کر
امام رضا پر پھر ذرا بابا میں ہو کر امام زمانہ پر، زیارت پڑھنا
کہلاتا ہے۔

(اٹھانا) ضریجوں، تعزیوں، علموں اور دوسری شبیھوں کو اٹھانا۔
زیارت اٹھانا ہے۔

(ہونا) خواب میں حضرات شہداء، ائمہ یا شبیھوں کو دیکھنا۔ زیارت
ہونا ہے۔

خیال رہے کہ، بعد مجلس جوزیارت سہ طرفہ پڑھتے ہیں،
ان اطراف کے تعین میں کوئی واضح دلیل نہیں ملتی، محض
ایک ضابطہ مجلس کے طور پر ایسا کیا گیا ہے۔

سبیل: عربی کا لفظ، اسم مؤنث۔

(س۔ب۔+ی+ل) ایک سبیل وہ ہے جو کربلا کے پیاسوں کی یاد میں جا بنائی

جاتی ہے لیکن عزاداری کی اصطلاح میں پانی، شربت میٹھے دودھ کا جلوس عزا کے دوران راستے کے مختلف مقامات پر انتظام کرنا بھی سبیل ہے۔ آ جکل بڑے اور مرکزی جلوسوں میں سفری سبیل کا بھی رواج ہے۔ سبیل کے لیے میرانیس کا

یہ شعر شہرہ آفاق ہو گیا۔

نہہریں رواں ہیں فیض شہ مشرقین کی
پیاسو پیو سبیل ہے، نذر حسین کی

سقہ / سقاے سکینہ عربی کا لفظ بافتح، اسم مذکر: حضرت عبّاس کو سقاے سکینہ
 (س+ق-ق+ه) کہتے ہیں۔

اصطلاح عزاداری میں اس کا مطلب ہے، عشرہ محرم کے سچے بنا دوران جناب سکینہ کا سقہ بننا۔ ہوتا یوں ہے کہ کم سن بچوں کی مائیں کالے کپڑے پہنا کر اُن کے گلے میں سوکھی ہوئی مشکل بھی ڈال دیتی ہیں، گردن میں کلاوہ پہنا دیتی ہیں۔ گویا یہ اعلان ہے کہ ہم وہاں کر بلا میں نہ تھے مگر اب اس خدمت کو حاضر ہیں۔ اپنا غلام اور رفیق جانیں۔ عموماً عشرے کی آخری تاریخوں میں یہ عمل کیا جاتا ہے۔

۲۷ رجب کا ہزاری روزہ کھولنے کی درخواست کرنا۔ اہل "سوال خدا"

لکھنؤ کی خاص اصطلاح ہے۔ مزید دیکھئے تختی ”ہزاری روزہ“۔

سوگ بڑھانا / بڑھنا: عزائے حسین کی اصطلاح میں، ۸ ربیع الاول کے بعد کا دن۔ سوگ شروع ہوتا ہے کیم محرم سے اور ۸ ربیع الاول تک۔ جب یہ دن ختم ہو جائیں اسے سوگ بڑھانایا بڑھنا کہتے ہیں۔ بڑھنا بمعنی ختم ہونے کے ہے۔ جیسے چراغ بڑھانا (بمعنی بچھنا) دستِ خوان بڑھانایا بڑھنا (بمعنی لپیٹ دینا، اٹھالینا) کسی کی بات بڑھانا (بمعنی بات ختم کرنا) سوگ کے یہ دن بعض مقامات پر، بعض خاندانوں میں مختلف ہیں۔ کچھ اہلسنت صرف دس دن کرتے ہیں، کچھ شیعہ حضرات صرف چھلہم امام تک یہ سوگ مناتے ہیں۔

تیج: (س۔ی۔ج) ہندی لفظ، بمعنی بستر، چار پائی، مند۔ سامان عزا میں اس کا شمار ہوتا ہے بعض علاقوں کی رسم ہے کہ حضرت علی اکبر (ابن الحسین) واقعہ کربلا میں، بن بیا ہے تھے، عزا دار حسرت سے ان کی شادی کا بستر سمجھاتے ہیں۔

خواتین میں یہ رسم مہندی، گھڑی گھڑوی، کی طرح راجح ہے۔ یقیناً ایسی رسوم کا تعلق مذہب کی حقیقی روح اور شہادت عظمی کے قابل تحسین مقاصد سے ہرگز قائم نہیں ہو سکتا۔ تیج کی یہ شبیہ حضرت قاسم کے واقعات سے بھی متعلق کی جاتی ہے۔

شبیں:

شب کی جمع (جیسے رات کی جمع راتیں)
 حضرت علی ابن ابی طالب کی شہادت و قوام ۲۱ رمضان
 سے مخصوص راتوں کو کہتے ہیں۔ ۱۹، ۲۰، ۲۱ زخم کی حالت
 میں گزارے، ۲۱ رمضان کو حضرت نے شہادت
 پائی۔ ان راتوں میں واقعات شہادت کا بیان ہوتا
 ہے اور زیارتیں برآمد کی جاتی ہیں۔

خیال رہے، زیارتیں کے لئے ”برآمد“ کی
 اصطلاح ان معنوں میں استعمال کی جاتی ہے جب
 دوران تقریباً کراپنے بیان کے آخر میں ایسا خاص
 الناص تذکرہ یا اشارہ کرتا ہے جس کے نتیجے میں علم
 ، ذوالجناح، تابوت، جھولا یا کوئی بھی شبیہ اندر عزا
 خانے سے باہر فرش مجلس پر لاٹی جاتی ہے۔

عید شجاع:

یہاں مراد ہے۔ حضرت مختار ثقفی سے جنہوں نے، امام اور انصار امام کے قاتلوں سے چونچ کر بدلہ لیا۔ کہا جاتا ہے ۹ ربیع الاول کا دن تھا جب حضرت مختار ثقفی نے افواج یزید کے سپہ سالار، عمر ابن سعد کو تھبہ تنخ کیا۔ اس دن کو فتح یابی کے جشن کے طور پر، جناب مختار ثقفی سے منسوب کر کے عید شجاع کہا جاتا ہے۔

عیدِ مبارکہ:

ایسی ہی ایک عید، عیدِ مبارکہ کہلاتی ہے جب نصاریٰ سے پیغمبر اسلام نے مُباہلہ فرمایا۔ جس کا قرآن مجید کی ”سورۃ آل عمران“ میں بھی تذکرہ ملتا ہے۔ مگر اس دن کا تعین ایسا یقینی نہیں، جیسا کہ کہا جاتا ہے۔

عریضہ:

(غ۔ ر۔ ہ۔ ض۔) عربی زبان کا لفظ۔ اسم مذکر، بالفتح عین، رابلکسر۔ وہ کاغذ سے کاغذ کو آٹے کے گولے میں لپیٹ کر کنوئیں، دریا، نہر کے پانی میں ڈالا جاتا ہے۔ عمر طویل، خضر اور دریا کا چونکہ باہمی رشتہ ہے۔ امام زمانہ کی غیبت (غیبت) کا عرصہ

بھی جناب خضر سے مماثلت رکھتا ہے۔ اس لیے، امام زمانہ، پانی اور عریضے کو اسی نسبت سے دیکھا جاتا ہے۔

عربی: بافتح لفظ، لغت عام میں اس کے معنی ہیں، مصیبت پر صبر کرنا، اور حالت اندوہ و غم میں کسی سے اظہار ہمدردی کرنا، لیکن اصطلاح میں یہ لفظ، عزائے حسین کے ہم معنی سمجھا جاتا ہے۔ اسی سے لفظ، عزاداری، عزائے حسین مجلس عزا وغیرہ آتا ہے اور انہی معنوں میں جہاں ذکر حسین ہو علم مستقل ارکھے جائیں وہ جگہ عزا خانہ کہلاتی ہے۔

عزادار: حضرت امام حسین کا غم منانے والے کو کہا جاتا ہے۔ بر صغیر کے بعض لوگ اس لفظ پر، اپنا نام بھی رکھتے ہیں۔ صاحب لغات کشوری نے اس لفظ کو نہیں لکھا۔ معلوم ہوتا ہے، اس لفظ کی یہ معنوی حیثیت اس صدی میں زیادہ معروف ہوئی۔

علم (ع-ل+م) بافتح عین اور لام۔ عربی کا لفظ۔ پرچم، جھنڈا، پھریریا، نشان فوج۔ مخصوص تناظر میں وہ جھنڈا علم کہلاتا ہے جو امام حسین کی یاد میں نکالا جائے یا لگایا جائے۔ اس کا رواج پہلے پہلے احرام کے جلوس عزاء میں نکلنے والے علموں پر ہوا۔

یادگار ہے حضرت عباس کی جو کربلا میں امام حسین کے علم بردار لشکر تھے۔ علم عموماً دو طرح کے ہوتے ہیں: ایک وہ جن کے سر پر پان نما، دھات (چاندی، سونے، پیتل وغیرہ کی) لگی ہوتی ہے، جو کلس کی طرح چمکتی ہے، اسے علم کہا جاتا ہے۔ علم کے ساتھ تیر، کمان، نیزہ اور تلوار بھی لڑکا دی جاتی ہے۔

ایک وہ علم ہیں جن کے سر پر پنجہ (سونے، چاندی یا کسی دھات کا بنا) لگا ہوتا ہے۔ اسے شدہ (ش+ڈ-ڈ+) کہتے ہیں۔ شدہ کو بعض لوگ الف آخر (بجائے ه) کے ساتھ لکھتے ہیں لیکن اصلاً یہ لفظ عَزَّبی (شدہ) ہے، جس کے معانی سختی اور تیزی کے ہیں۔ چونکہ جنگ میں علم علامت حملے، مقابلے اور قرار لشکر کی تھی اس لئے یہ معانی وہاں سے لے کر یہ نام دیا گیا۔

ایسی مجلس جس کے مضماین آخرين میں شہادت حضرت عباس کا ذکر ہو۔ ذا کر علم عباس کا ذکر اس طرح کرے کہ اشارہ پاتے ہی منتظمین علم، اندر ورن خانہ سے مجمع مجلس میں ماتم حسین کہتے ہوئے باہر لے آئیں۔ اور مجلس ماتم کے لیے اٹھ کھڑی ہو۔

علم نوٹنا: ایک کوسہ (کونا) ہے۔ یعنی علیٰ کی پھٹکار پڑے۔ عورتوں کا محاورہ ہے۔

علم ٹھنڈے کرنا / ہونا: عاشور کے دن، شام کو، ایک مخصوص جگہ (جسے کربلا کہتے ہیں) کا غذ پنی، ابری گوٹے وغیرہ سے بنائے ہوئے، کچی چھڑیوں کے علم، فن کر دیئے جائیں۔ علم تعزیہ ٹھنڈے ہونا، اسے کہتے ہیں۔

علم بڑھانا: علم ٹھنڈے کرنے کو بھی کہتے ہیں اور مراد پوری ہونے پر علم بنانے کو بھی۔ علم کا سامان پٹکا، پنجہ، شدہ، چھڑی وغیرہ کو ایامِ عزادار جانے کے بعد علاحدہ علاحدہ کر کے رکھ دینے کو بھی کہتے ہیں۔

علم: فتح نشان: ایک غیر معمولی بہت اونچا علم ہے۔ ”فتح نشان“، بھی کہتے ہیں: جس کو انتہائی بلند ہونے کے سبب تین اطراف سے رسیاں باندھ کر اٹھایا جائے۔ ایک بہت اونچے بانس کے اوپری حصے کے ساتھ یہ بھی زمین تک نیچے کی طرف آنے والی تین طرفی رسیاں، تین حضرات اٹھاتے ہیں اور ایک شخص بانس کے اصل ڈنڈے کی نچلی موضعہ اٹھا کر جلوس میں

چلتا ہے۔ اس علم پر نہایت بڑا سا پھر ریا، اوپر شدہ ہیا پنج بھی لگایا جاتا ہے۔ فتح نشان بدایوں (نوبی) کے جلوس محرم میں میرے بچپن میں نکلتا تھا۔ ”تاوَ كَرِيْلَا“، ایک بزرگ پہلوان جن کا انتقال سندھ، ریاست خیر پور میرس میں ہوا، بدایوں میں قبل ہجرت اس فتح نشان کو انٹھاتے۔ خاص طور پر یہ کہ اس بڑے سائز کے علم کو وہ اپنی ہتھیلی پر سہارا دے کر چلتے اور کبھی کبھی جوش والا میں اس کی چلی مونٹھ کو اپنے نیچے اور اوپر کے دانتوں کے درمیان دہانے میں رکھ کر چلا کرتے تھے۔

فتح نشان کی یہ صورت کراچی کے مرکزی جلوس عزا میں بھی نظر آتی ہے۔ مگر اس کو سہ طرفہ رسیوں کے ساتھ اٹھا کر چلتے ہیں۔

علیٰ بند:

عربی اور فارسی سے مرکب: اسم مذکور۔
ایک زیور ہے، چاندی، پیتل یا ایسی ہی کسی دھات سے بنایا ہوا۔ لوگ (خصوصاً مولائی، موالی) کلائی یا بازو پر باندھتے یا پہنٹتے ہیں۔

جو لوگ مولائی اپنے آپ کو کہتے ہیں، وہ بھی یہ زیور (کڑا) پہنے رہتے ہیں۔ ”گشتی کا ایک داؤ“، بھی لغت میں اس کے معانی لکھے ہیں۔

علیٰ کی مار:

ایک کوسے (کونے) کے طور پر بولا جاتا ہے۔ عورتوں کا
محاورہ ہے۔ اسی طور پر، عبادت کی مار بھی بطور بد دعا کے
آتا ہے۔

علیٰ مدد:

فقیر، فقراء سلام کی صورت میں بھی اسے استعمال کرتے
ہیں۔ گُشتی کا ایک داؤ بھی ہے۔

علیٰ کے پوتے / دھونا: خاص ہندوستانی رسم ہے۔ بلکہ ہندوانہ کہنا چاہئے۔ کیمپل،
کرناں اور اسی علاقے کے آس پاس رام جنم کے دن،
دریا پر رام کے پوتے دھونے کا رواج تھا۔ رام جی کی
پیدائش کی خوشی میں جہاں اور تقریبات ہوتی تھیں وہاں
چونچلے کے طور پر یہ بات بھی ہوتی تھی۔ مسلمانوں سے
رہانہ گیا، پاک و ہند کی رنگ دار، شوخ، پُر رونق مجلسی
زندگی نے انہیں بھی متاثر کیا، وہ تیرہ رجب کو جناب
امیر کے پوتے بھی دھونے لگے۔

اس روایت کو روپِ متنی بازبہادر کے مصنف میر فیاض حسین
زیدی مرحوم کے گھرانے کے بعض معتبر لوگوں سے سنا گیا۔

عید غدیر:

جب آیتہ، اکملت لکم دینکم (سورہ مائدہ) نازل ہوئی۔ جتنے الوداع کے موقع پر جناب سرکار رسالت ﷺ نے امیر المؤمنین حضرت علی کی مولا نیت کا اعلان فرمایا۔ ذوالحجہ کی اٹھارہ تاریخ تھی۔ یہ مقام خم غدیر تھا۔ اس رعایت سے، اس دن (۱۸ ذوالحجہ) کو عید غدیر کہا جاتا ہے۔

عید نوروز:

اس دن کو مہر جان بھی کہتے ہیں، فلکیات کے ماہر کہتے ہیں کہ جب سورج برجحمل میں ہو، نئے اثرات اور تجدد احکام کا موجب ہوتا ہے۔ حضور اکرم ﷺ کی ولادت بھی (بقول تاریخ یعقوبی) اسی دن منجموں نے بتلائی ہے۔ یہ دن سردی جاتے دنوں میں آتا ہے۔

اول ماہ فروردین ہے۔ مجوہیوں، ایرانیوں اور عربوں میں اس دن کو بطور عید منانے کا رواج برسوں سے چلا آ رہا ہے۔ یہ تاریخ عیسیوی حساب سے مارچ کی بیسویں اور بائیسیسویں پڑتی ہے۔ ایرانیوں نے اسے بہت اہمیت دی، انہوں نے فلکی رفتار کے اس مرحلے کو تقدیس و تحریم کی طرف منتقل کر دیا۔ عبادات اور

تشکر کے بہت سے اعمال اس دن مخصوص کر
دیئے۔ جنہیں اعمال نوروز بھی کہا جاتا ہے۔
ایرانیوں کے اثر سے بر صغیر کی شیعیت میں بھی
اس دن کا خصوصیت کے ساتھ تذکرہ ہونے لگا۔
کہتے ہیں، اس دن زمین و آسمان خلق ہوئے۔ خلق
آدم کا دن بھی یہی ہے۔ حضور کی ولادت بھی اسی
دن ہوئی۔ سیاروں کو حرکت کا حکم بھی اسی دن ملا۔
گویا یہ ایک مبارک دن ہے۔ موسم بہار کا یہیں سے
آغاز بھی ہوتا ہے۔

فاقہ/فاقہ شکنی:

اسم مؤنث:

عشرہ محترم کی دسویں تاریخ کو چونکہ شہادتوں سے مخصوص نسبت ہے۔ اس تاریخ کو حضرت امام حسینؑ پر انہائے مصائب گزرے ہیں۔ لہذا، وقت عصر تک جو عموماً تمام شہادتوں کی تکمیل پا جانے کا۔ وقت کہا جاتا ہے، کچھ لوگ کھاتے پیتے نہیں۔ اسے ”فاقہ“ کہا جاتا ہے۔ عصر کے بعد، معمول کے مطابق کھانا شروع کیا جاتا ہے۔ اس موقعے پر، حلیم، دال چاول، بیسی روٹی، اور مختلف قسم کی نیازیں تیار کی جاتی ہیں، اس وقت کو فاقہ شکنی کا وقت، اور اس کھانے کو فاقہ شکنی کہتے ہیں۔

قتل گاہ:

تعزیوں کے دفن ہونے کی جگہ۔ ”کربلا“ سے ملتی جلتی ایک اور جگہ ”قتل گاہ“ بھی کہلاتی ہے۔ شہدائے کربلا کی یاد میں مقتولین کی مشہور تعداد (بہتر ۷۲) کے مطابق ان کی قبروں کے مصنوعی نشان۔ بلستان اسکردو شہر میں ایک نہایت عمدہ نگینیں عمارت، کشادہ میدان کے درمیان بنی ہوئی، اسی نام سے مشہور ہے۔

قطامہ/علاء مہ:

حضرت علیؑ کے قاتل عبدالرحمن ابن ملجم کی معشوقہ کا نام قطامہ تھا۔

اپنے زمانے کی ایک فاحشہ عورت تھی۔ جناب امیر کے قتل پر آمادہ کرنے کے لئے اس نے بھی قاتلوں کو تحریص دلانی تھی۔

لکھنؤ کی تہذیبی معاشرت کے زیر اثر مہذب گھر انوں میں، بُری عورتوں کیلئے جہاں حِرّافہ اور قُطامہ کے الفاظ استعمال ہوتے تھے۔ وہاں علامہ کالفاظ بھی ایک دشنام تھا۔ قدیم عرب معاشرے میں جو عورتیں دعوت گناہ کیلئے اپنے گھروں پر جھنڈے لگاتیں تاکہ ان کی پہچان ہو سکے، انہیں علامہ کہا جاتا۔ لکھنؤ کی آفریدہ تہذیب نے اس لفظ کو از سر نوزندہ کر دیا۔ اور علامہ بُری عورتوں کیلئے بطور گالی استعمال کیا جانے لگا۔

قُمہ: (ق - م + ه): ترکی زبان کا لفظ ہے۔ قاف بافتح ہے۔ ایک اوزار، السلمہ آل ضرب۔ اردو میں چھری کے مشابہہ کہا جاسکتا ہے۔ چھوٹے پتوں کی شکل پر بنی ہوئی چھری یاں یا جنہیں ”چھری کا پھل“ کہا جاسکے، لغات العزا میں قُمہ کہلاتی ہیں۔ زنجیر سے جوڑی جاتی ہیں۔ ان چھریوں کو زنجیر کے جھٹکے کے ساتھ اپنے سینے اور کندھے کے دائیں بائیں مارا جاتا ہے۔ اسے قُمہ کا ماتم کہتے ہیں۔ عشرے کی آخری

تاریخوں میں خصوصاً مجلس کے اختتام پر یا جلوس کے
دوران یہ ماتم کیا جاتا ہے۔

کلاوہ: ممکن ہے یہ لفظ کبھی قلاوہ (گردن کا بوجھ) ہو۔ واو، دال
سے مماثلت کی بناء پر عوام میں دال سے بدل گئی ہو۔ قاف
کی آواز، عوام میں ”کاف“ سے ویسے ہی عام ہے۔
بہر حال اہل لغت نے اسے ”فارسی“ کا لفظ کہا ہے۔ اسم
مذکور ہے۔ کچے سوت، دھاگے کو کہتے ہیں، سُرخ زرد،
گندے دار بھی ہوتا ہے۔ بیاہ، شادی، منت یا ہاگ
پڑے میں باندھتے ہیں۔ اصطلاح عزا میں یہ منت کا وہ
دھاگہ ہے جو اہل حرم کی اسیری اور قید و بند کی یاد میں گلے
میں بُشکل طوق اور ہاتھ پاؤں میں ہتھکڑی اور رستی کے طور
پڑاتے ہیں۔ یہ نذر و نیاز اور مراد برلانے کی نیت سے
بھی پہنچتے ہیں۔

کربلا: ہندوپاک کی اصطلاح عزاداری میں شہر بستی یا کسی قریے کا
وہ مقام بستی سے ذرا دور جہاں عاشورہ کے دن تعزیے
لے جا کر دفن کیے جائیں۔ جیسے لکھنو میں تال کثورے کی
کربلا کبھی مشہور تھی، یادتی میں علی گنج کی کربلا۔ جہاں کی

گاجریں نہایت سُرخ، میٹھی اور خوش قامت ہونے کے
سبب، بزری فروش شاہ مرداب (حضرت علیؑ) کی لاڑیاں
کہہ کر بیچتے تھے۔

گونڈے: (ک۔ و۔ ن + ڈے)

ہندی لفظ کونڈا، اسم مذکر ہے۔ رغنی مٹھی کی پرات،
تسلا، چوڑے سینے کی ناند، جس میں یہ نیاز رکھی جاتی
تھی۔ ۲۲ رجب کو حضرت امام جعفر صادق کی نذر کے
طور پر یہ نیاز پکائی جاتی ہے۔

اب سے کوئی پچاس، ساٹھ برس پہلے تک صرف میٹھی
اور نمکین پوریاں، اس نیاز میں، سوا پاؤ میدہ، سوا پاؤ گھی
کو ملا کر بنائی جاتی تھیں پھر جب معاشرے میں
سبقت اور نمائش نے زور پکڑا، لوگوں نے اپنی اپنی
حیثیت کے مطابق اس میں اضافہ شروع کر دیا۔ کھیر،
حلوہ، نان، پوڑا، کتمما، پراٹھے، پوریاں سب کچھ ہی
رکھا جانے لگا اور اب تو بعض صاحب حیثیت لوگ
کڑھاؤ بھی چڑھانے لگے ہیں۔ بر صغیر کے اکثر
مسلمانوں میں خواہ وہ سنی ہوں یا شیعہ یہ نیاز خیرو

برکت کے طور پر راجح ہے۔ ۲۲ رب جب سے یہ بات
آگے بڑھی، ۲۷ رب جب تک جا پہنچی بلکہ یہ سلسلہ
بصورت ”قضا“، رب جب سے آگے بڑھی آنکلا۔

اس نیاز کے حوالے سے ایک مجزہ (نشر میں ایک
کہانی) پڑھا جاتا ہے، یا پھر جمیل نامی شاعر کی نظم جو
اس واقع سے متعلق ہے باکثرت پڑھی جاتی ہے۔ نام
اس کا داستان عجیب ہے۔ جس کا لب لباب یہ ہے کہ
امام جعفر صادق کے نام کی اس نیاز کے طفیل ایک
لکڑہارے کے دن پھرے اور وہ سخت مرحلوں سے
گزر کر کا میاب ہوا۔ گوکہ اس واقع کی صداقت پراہل
علم کو زیادہ اعتبار نہیں۔

حضرت امیر منانی، شاہ مینا لکھنؤی کے مرید خاص تھے
جنپی المسملک صوفی بزرگ تھے، نظم یا لکڑہارے کے
اس واقع کا منظوم کرنا ان سے قطعاً کوئی نسبت نہیں
رکھتا ان کی طرف اس واقعے کو نظم کرنے کا انتساب،
علم و ادب، اور شعر سے ناواقفیت کی دلیل ہے۔

مجلس چاندرات کی: کیم عشرہ محرم شروع ہونے سے قبل رات والی مجلس۔

مخصوصی کی مجلس:

ایک خاص شخصیت (شہید) کی مخصوصی۔
شہادت کے یوم پر برپا ہونے والی مجلس یا سال کے کسی
ایک دن کسی مقام پر مجلس عزا کا اہتمام ہونا۔

ماتم: عربی کا لفظ: اسم مذكر۔ بمعنی سوگ، مصیبت، رنج و غم۔ تا
با فتح۔ مگر اصطلاح عزا میں، حضرت امام حسین کی یاد میں
ماتم کرنے کو ”ماتم“ کہتے ہیں اور ماتم کرنے والے کو ماتم
دار۔ سینے پر ہاتھ سے ضرب لگانا۔ یا زنجیر کے ساتھ ضرب
لگانا ماتم کہلاتا ہے۔

پہلے رواج تھا کہ خاتمه تقریر پر جب مجلس کھڑی ہو جائے تو
آمنے سامنے ماتم کیلئے صفين بنائی جاتی تھیں، ایک صف
”حسین“، کہتی اور دوسری مقابل صف، امام حسن کا نام
”حسن“ لیتی۔ کہیں کہیں آمنے سامنے دوازنو بیٹھ کر بھی
یہ ماتم کیا جاتا ہے۔ پھر اس طریق میں مختلف علاقوں کے
اپنے اپنے رواج شامل ہوتے گئے، اب جو ماتم کیا جاتا
ہے، اس میں، علی مولا، یا ہائے سکینہ ہائے عباس، یا اسی قسم
کے اور الفاظ بھی شامل ہو چکے ہیں۔ ماتم کی ضرب پر، اب
حضرت امام حسن کا نام لینا رواج میں عام نہیں رہا۔
”آپنے کی یا حسین“، بھی اسی دور سے تلمیح چلی آتی ہے،

جب ماتم کی صفوں میں صرف ”یا حسین“، ”یا حسن“ کی صدا آتی تھی۔ کہتے ہیں کہ کوئی اجنبی شخص ماتم کے حلے میں آگیا، اُسے پتا نہ تھا، اور وہ زور شور کے ماتم میں یہ سمجھ سکا کہ کیا کہا جا رہا ہے؟ ہائے ہائے اور حسین سے ملتے جلتے لفظ وہ سُن سکتا تھا، مجبوراً اُسے بھی ماتم کرنا پڑا، کسی نے اُس سے پوچھا: ”ثُمَّ نَزَّلَهُ عَلَيْهِ الْحَسَنَ“ کیا کہا؟ وہ بولا، ”آپھنسے کی یا حسین“ لہذا یہ الفاظ، مجبوری کے اظہار میں بھی اب استعمال ہوتے ہیں۔

ماتم / زنجیر کا / آگ کا / ”زنجر کا ماتم“؛ ”زنجر زنی کرنا“ بھی، ماتم کی اصطلاح ہیں۔
ماتم داری، ماتم کرنا، ماتمی جلوس، ماتمی انجمن، ماتمی دستہ بھی
اسی قبیل کے الفاظ ہیں۔

آگ کا ماتم بھی ایک رسم ہے۔ امام عالیٰ مقام کی یاد میں آگ پر چل کر ماتم کیا جاتا ہے۔ زمین کے ایک مقررہ رقبے میں آگ روشن کی جاتی ہے۔ جب شعلے بیٹھ جاتے ہیں، اس آگ پر سے برہنہ پا، ”علیٰ، علیٰ، حسین، حسین“ کہتے ہوئے گذر جاتا ہے۔

مجلس: عربی زبان کا لفظ۔ اردو میں مخصوص معانی میں، حضرت امام

(م+ج-ل+S) حسین اور اہل بیت عظام کے ذکر والے اجتماع کو کہتے ہیں۔

میم بالفتح، لام بالکسر۔

مردانی مجلس: وہ مجلس جس میں مرد آتے ہوں۔

زنانی مجلس: وہ جو عورتوں سے مخصوص ہو۔

بچگانی مجلس: وہ جو بچوں سے مخصوص ہو جس کا اہتمام بچے کریں، جس میں بچے شریک ہوں۔ اسے بعض علاقوں میں (نُوپی کے) کاف کے الائے کے ساتھ بچگانی مجلس بھی کہتے ہیں۔

مئنت کی مجلس: کوئی شخص مراد مانگے، پوری ہوتوز کرامام حسین کرے۔

مجلس شب عاشور: ۹۔ محرم گذار کے جوشب کو مجلس کی جائے۔

مجلس شام غریباں: دس محرم کی شام کو یا شب پڑنے کو مجلس کی جائے۔

مجلس دیسا: دیسا ہندی کا لفظ ہے: کسی شخص کی بر سی پر جو مجلس امام حسین برپا کی جائے ”دیسے کی مجلس“ بھی کہلاتی ہے۔

مجلس اٹھنا: مجلس پڑھنے والا جب کامیاب مجلس پڑھے، لوگ توجہ سے سنیں تو یہ اصطلاح بولی جاتی ہے۔ کہتے ہیں، مجلس خوب اٹھی۔

مجلس بیٹھنا: جب مجلس پڑھنے والا، اہل مجلس کو اپنی طرف متوجہ نہ کر سکے، لوگ زیادہ واہ واہ نہ کریں تو کہا جاتا ہے، مجلس بیٹھ گئی۔

مال مجلس: بُکا، گریہ، رقت کو کہتے ہیں۔

شبوں کی مجلس: ۱۹، ۲۰، ۲۱ رمضان کی مجلس جو شہادت امیر المؤمنین علی ابن ابی طالب کی یاد میں کی جائیں۔ روایت ہے کہ حضرت

نے ۱۹، ۲۰ زخم کی شدت میں گزارے اور اکیس رمضان کو
شہادت پائی۔

مجلس شب بیداری: تقریباً تمام شب مجلس امام حسینؑ میں گزارنا، ذکر فضائل و
مصالح کے ساتھ ماتم داری کا خصوصی انتظام کرنا، جدید
اصطلاح ہے قدماء میں رانج نہ تھی۔

مجلس میں شرکی ہڈی گڑی ہے: بعض اہل لکھنؤ اور رائے بریلی کے بڑے بوڑھوں سے سنا
ہے جب کسی مجلس میں رفت نہ ہو، ذاکر کی پر زور کوشش کے
باوجود لوگوں میں گریہ نہ ہو سکے تو اس مجلس کے منتظمین کے
بدخواہ طنز آ کہتے ہیں، یہاں کہیں شرکی ہڈی گڑی ہے۔

مجلس کو پیٹھ دینا: مجلس کے نلاوے پر مجلس میں نہ جانا۔

(مجلس) بشارت کی: اصل میں تنقظ اس کا "بَا" بالضم ہے، مگر اردو میں "بَا" بالکسر
رانج ہے۔ اور بالفتح بھی۔ عربی کا لفظ ہے۔ جب کوئی شخص
خواب دیکھے کہ کہیں مجلس برپا ہے اور وہ اس مجلس میں شریک
ہے۔ گویا یہ خواب بشارت ہے، چنانچہ خواب دیکھنے والا فِکر
حسینؑ کا اهتمام کرے، یہ "مجلس بشارت" کے نام سے
موسوم کیا جاتا ہے۔ ایسے خوابوں میں کبھی کبھی کوئی بزرگ
روحانی بھی "مجلس" برپا کرنے کی خواہش کرتا ہے، اسے
بھی خواب دیکھنے والا مجلس کی بشارت جانتا ہے۔

مجلس کا ”بُلاوہ“:

اسم مذکور۔ خالصۃ اردو ہندی کا اپنا ساختہ لفظ ہے۔ بُلوانا،
بُلانا فعل سے اسم بنایا گیا ہے۔ یہ اصطلاح عورتوں میں
زیادہ مقبول ہے۔

”مجلسِ امام حسین“ کے لیے لوگوں کو گھر گھر اطلاع دی
جائے، قدیم تہذیب میں یہ کام خاندانی نائی با ”نائین“ کیا
کرتے تھے۔ بعض مقامات پر یہ بُلاوہ کاغذ پر درج فرد کے
ذریعے بھی کیا جاتا ہے۔

ایک طریقہ آجکل جورا نجح ہے، وہ بعد مجلس، اعلان بھی ہے۔

محرم

عربی زبان کا لفظ۔ اسم مذکور۔ اسلامی سال کا پہلا مہینہ۔

(م-ح+ز-ر+م) لغوی معنی حرام کیا گیا، جسے کسی خاص اعتبار سے احترام
دیا گیا۔ چنانچہ عربوں کے نزدیک ایام جاہلیت میں بھی
اس مہینے چدائی و قال، مار پیٹ، لوٹ لاث منوع تھی۔

اصطلاح عزا میں وہ مہینہ، جس کے پہلے دس دن، حضرت
حسین ابن علی اور ان کے رفقاء کی شہادت کے ذکر سے
خصوص ہیں۔ یہ وہ مہینہ ہے، جو ۲۰ ھجری میں آیا۔

(یا بقول بعض ائمہ) جس میں واقعہ کربلا پیش آیا، ہر سال
نہایت زور و شور سے بلکہ ہر برس، پہلے برس سے کہیں

زیادہ جوش اور ولے کے ساتھ، مراسم عزا بجا لائے جاتے ہیں۔ شہدائے کربلا کے سوگ کا مہینہ۔ خاص طور پر پہلے دس دن۔ جنہیں ”عشرہ محرم“ کہا جاتا ہے۔

محرم کا عشرہ: عشرہ محرم: محرم کے مہینے کے پہلے دس دن، جن کا آخری دن، عاشورہ، یا عاشورہ کہلاتا ہے۔ اس عشرے کے بعض دن (تاریخ ہائے محرم) بعض شہادتوں کے ذکر سے مخصوص بھی کیے گئے ہیں۔ ہر چند کہ ان مخصوص تاریخوں میں یہ شہادتیں واقع نہیں ہوئیں بلکہ ان شہادتوں کے ذکر سے مخصوص تاریخوں میں کچھ مقامات پر معمولی تبدیلیاں بھی نظر آتی ہیں۔ تاہم روانج عام یہ ہے:

پہلی پانچ تاریخوں میں، اصحاب و انصار حسین، اطفال و اعزہ کا ذکر۔ پھر جناب قاسم، جناب علی اکبر، جناب عباس، جناب علی اصغر کا ذکر۔ محرم کو خصوصاً، جناب قاسم ابن حسن کے واقعات وغیرہ کا ذکر۔

محمد کا چاند: محرم کا چاند: علامت غم کے طور پر آتا ہے۔

محرم کا سپاہی: ایک رسم ہے۔ مائیں اپنے بیٹوں کو امام حسین کا سپاہی بنا

کر جلوں عزما میں بھیجتی ہیں۔ چونکہ امام حسین نے فرمایا تھا:
کیا کوئی ہے جو ہمارا رفیق اور مددگار بنے؟ اُس کے
جواب میں یہ سپاہی بنائے جاتے ہیں۔ اس عہد کے
نجاہنے میں ایک حُسنِ خیال یہ ہے کہ بچے سپاہی بن کر،
اپنے بڑے ہونے تک تا عمر یہ عہد یاد رکھیں۔

کہاوت میں کہا جاتا ہے: رمضان کے نمازی۔ محرم کے
سپاہی یعنی عارضی اور چند روزہ فرض گزار۔

عشرہ محرم کے دوران بعض والدین، بچوں کو صحت یابی،
بھائی طبیعت اور خوشحالی کی دعا کے طور پر امام حسین کا فقیر
بنادیتے ہیں۔ یہ بچے از رہ تترک امام حسین کی نذر (پیے
وغیرہ) بھی مانگتے ہیں۔

مرثیہ: محرم کی پیدائش:
روتا ڈسُرتا شخص، روئی صورت بنائے ہوئے۔ ماتھی شکل
کا۔ رنجیدہ، غم گسار۔
یعنی رونے والے مہینے میں پیدا ہوا۔

مرثیہ: عربی کا لفظ:
(م+ز-ث-گ+ة) عزاداری کی لفظ میں وہ شاعری، جس میں شہدا نے کر بلہ

کا ذکر کیا جائے۔ خاص الخاص انہی معنوں میں مرثیہ کہلاتی ہے۔

مرثیہ کھڑے ہو کر بھی پڑھا جاتا ہے، جیسے پنجابی، سرائیکی، سندھی مرثیہ۔

مرثیہ تحت اللفظ بھی پڑھا جاتا ہے، فن کارانہ ہنرمندی کے ساتھ منبر پر الفاظ و احساسات و واقعات کا بھرپور تاثر ظاہر کر کے۔ جیسے بعض اہل کمال مسدس مرثیہ پڑھتے ہیں۔

مرثیہ: تخت پر یا فرشی نشست پر ہم نواوں کے ساتھ (اور فردا) بھی پڑھا جاتا ہے۔ عموماً وہ اشعار جو مسدس سے منتخب کئے جائیں اور ان میں حزنیہ بکائیہ پہلوے معانی ہو سوز کہلاتا ہے۔ سوز انفرادی طور پر بھی پڑھا جاتا ہے اور دو تین ہم نواوں کے ساتھ مل کر بھی۔ لیکن ان اشعار کے لئے مسدس سے ماخوذ ہونا ضروری نہیں۔

وہ اشعار جن میں شہدائے اہل بیت، غازیان کربلا، اور اعلیٰ محمدؐ کی مدح و ثناء اور تسلیم کا پہلو، ہو، دنیا کی بے ثباتی، حق کی فتح، را و خدا میں مرجانے والوں کی عظمت و حرمت کا بیان ہو، سلام کے اشعار کہلاتے ہیں۔

جب ہم کہیں کہ ابھی مجلس میں سوز و سلام ہو رہا ہے، اس سے یہی سلام مراد ہو گا جو تخت یا شہنشہ پر بیٹھ کر سوز و سلام

پڑھنے والا فرداً یا اپنے بازوؤں (ہم نواوں) کے ساتھ آغاز وابتدائے مجلس میں پڑھتا ہے۔ ”سلام“ (بہ پیرائے صنف غزل) کوئی صاحب شعر و سخن جو صنف غزل کی صورت میں مدح اہل بیت میں اشعار، مجلس کی ابتداء میں پڑھے۔ اُسے بھی ”سلام“ کہتے ہیں۔ مرثیے کی قبیل معانی سے نوحہ بھی ہے۔ دیکھئے ”نوحہ“

مرثیے کا بند: مسدس مرثیے کی ہیئت ترکیبی کا ایک جزو، (چھے مصرع)۔
تین اشعار، بند کہلاتے ہیں۔

مرثیے کی ٹیپ: بند کا تیسرا شعر، یعنی پانچواں چھٹا مصرعہ ٹیپ کہلاتا ہے۔
(ٹِ+ی+پ) بہت بھر پور تاثر اور کیفیت خیال کا حامل ہوتا ہے۔ عموماً مقتضی اور مردّف ہوتا ہے۔

مَنْت: میم بالفتح۔ بطور اسم، ہندی کا لفظ ہے۔ مانا، مصدر سے ہے۔
(م+ن-ن+ت) البتہ (م+ن-ن+ت) میم بالکسر بمعنی خوشامد، اظہار
ممنونیت، جو لفظ آتا ہے وہ ”عربی“ ہے۔

اصطلاح عزاء میں یہ ہندی والا لفظ، منت کے معنوں میں نیاز مانگنا، خواہش کی تکمیل چاہنا، چڑھاوے کا وعدہ کرنا، یا وعدہ پورا کرنا ہے۔ یہ عہد، خواہش کی تکمیل ہو جانے پر پورا

کیا جاتا ہے: بصورت مجلس، نیاز نذر، عمارت کی تعمیر (بہ ذکرِ حسین) زیارت ائمہ، قیدی امام حسین کی یاد میں بنا: یہ منت طرح طرح سے پوری کی جاتی ہے۔ بعض لوگ کسی خواہش کی تکمیل کیلئے منبرِ حسین کے پائے سے بعض علم عباس کے کسی گوشے سے بعض امام باڑے کے ستون سے چند لمحوں کے لئے اپنے آپ کو باندھ لیتے ہیں۔ اور نیت دعا کرتے ہیں، اور کسی نذر کی حسب توفیقِ غیت باندھتے ہیں۔

بعض لوگ اولاد کی شدید خواہش یا کسی بڑے جذباتی مقصد کیلئے منت مانگتے ہیں۔ اس خواہش کے لئے ضروری نہیں کہ خاص فرقے یا مذہب کا شخص ہو۔ دربارِ حسین سے جو شخص بھی مراد چاہے، اور پوری ہو تو وہ اس عہد کو پورا کرتا ہے

جیسے لکھنؤ ایمن آباد کے چوک میں مسجد پنڈتاں اور امام باڑہ، یا ملتان میں عمر علی کھوکھر کی کربلا، ایسی ہی مثنوں کے پورا ہونے کی مثال ہیں۔

منت کی ایک قسم ”چڑھاؤا“ بھی ہے۔ جب کسی شخص کی مراد، جو اس نے، ذوالجہاج، علم، ضریح، عزاداری یا ایسے تبرکات میں سے کسی کے پاس، مانگی، پوری ہوئی تو وہ نذر کے طور پر، چادر، علم، علم کا پنکا، پنجہ، یا کوئی رقم، یا کسی طرح کا

زیور یا کوئی بھی چیز وہاں بطور نذر لاتا ہے۔ اسے منت کا
”چڑھاؤ“ کہتے ہیں۔

منت کا ایک اور حوالہ، اہل بیت سے انتہائی نیازمندی
کے اظہار میں اولاً ذریثہ کا نام رکھنا ہے۔ خاص طور پر
نسبت ”کلب“ اختیار کرنا۔ ہماری تاریخ کے
بڑے بڑے لوگوں کا نام، بلا تفریق کے مسلک، ایسا
ہی تھا، جیسے نواب رام پور، ہنر ہائی نس کلب علی خان،
جیسے ایک ادیب کلب علی خان فالق، جیسے شیعہ
مجہندین کے گھرانے کے نام، کلب جعفر، کلب
صادق، کلب حسین۔ بعض لوگوں کو دیکھا گیا ہے، ان
کے ماں باپ نے نام اسی نسبت سے ان کا ”کلب“
رکھا، مگر بڑے ہو کر وہ محبوب ہوئے اور انہوں نے اس
نام کی املا ”قلب“ سے بدل لی، مگر یہ طریقہ اب کا ہے
، پہلے نہ تھا۔

محرم کا مسئلہ: نو (۹) محرم کی شب والی مجلس کے جلوس میں
ایک تبرک تقسیم ہوتا تھا، اس کے اجزاء تھے۔ رنگین

کھوپرا، نکین سونف، ثابت خشک دھنیا، مصری کی
ڈلیاں۔ ان سب چیزوں کو محرم کا مسئلہ کہتے تھے۔
جلوس میں یہ نیاز زیادہ تر حضرات اہل تسنن کی طرف
سے پیش کی جاتی تھی۔

جب کوئی مراد، منت اور دعا پوری ہو جائے، وعدہ خواہش
کے مطابق وہ نذر ادا کی جائے، تکمیل خواہش پر ایسی نذر، نیاز
اور چیز ہاوے کو ”منت بڑھانا“ کہتے ہیں۔

حضرت سید سجاد علی ابن الحسین کی یاد اسیری میں ہر برس محترم
کے موقع پر گلے میں طوق ڈالنا۔

اردو، ہندی کا اپنالفظ ہے۔ اسم مؤنث ہے۔ اس کی ایک املا
منہدی بھی (م+ن+ہ+و+ی) کی گئی ہے۔ مراسم عزاداری میں
اس کا خاص مطلب ہے۔ محرم کی سات تاریخ کو، جب
بعض عزاداریوں میں حضرت قاسم ابن حسن کا ذکر کیا جاتا
ہے (بعض جگہوں پر چھٹے محرم کو) تب مثل ضریح یا تعزیۃ
ایک ڈھانچہ لکڑیوں کا بنایا کرو سے سجا�ا جاتا ہے، پھول،
گہنے، پات پتے اور عروسی کی لڑیاں وغیرہ اس پر ڈالی جاتی
ہیں، یہ زیارت جب برآمد ہوتی ہے، اس کے ہمراہ ماتمی
حضرات (خواتین) ایسے اشعار، مراثی، نوحے وغیرہ

پڑھتے چلتے ہیں۔ اسے قاسم کی مہندی بھی کہتے ہیں۔
 حضرت قاسم کی واقعات کربلا کے دوران شادی کے
 معاملے کی صحت پر بعض علماء نے خاموشی اختیار کی ہے۔
 بعض نے لکھا بھی ہے۔ ہمارے دور کے ایک مشہور افسانہ
 نگار سید قاسم محمود نے، اس عنوان پر امرت سر پنجاب وغیرہ
 کے فسادات ۲۷ء کے حال میں ایک عمدہ افسانہ بھی لکھا۔
 اور اسی افسانے کو عنوان بناؤ کر، اپنے افسانوں کے مجموعے
 کا نام بھی ”قاسم کی مہندی“ رکھا۔

مخصوصی: مخصوصی کا ایک مفہوم، عشرہ محرم (دس دن کی مجالس)
 کی چند آخری تاریخوں، ۹، ۸، ۷، ۶ کی مجالس بھی
 ہیں۔ بعض علاقوں میں چھٹی محرم کو حضرت علی اکبر کی
 شہادت، ساتویں کو جناب قاسم، آٹھویں کو حضرت
 عباس اور نویں کو جناب علی اصغر کی شہادت کے ذکر
 سے مخصوص کیا جاتا ہے اور ان مجلسوں میں زیارتیں
 بھی نکالی جاتی ہیں۔ واضح رہے کہ عشرہ محرم کی ان
 تاریخوں میں یہ شہادتیں واقع نہیں ہوئیں، ان
 سب کا محل عاشورہ کا دن ہی ہے۔ یہ محض اس لئے

ہے کہ ان شہداء کو بالخصوص خراج عقیدت پیش کیا جا سکے۔ جب کہ عشرے کی باقی تاریخیں دیگر اصحاب و انصار کے ذکر سے منسوب کی جاتی ہیں۔

نذر اللہ، نیاز حسین: فقیروں کی صدائے۔ طلب خیرات کے وقت کہتے ہیں۔
بر صغیر کے اکثر فقراء و مساکین کے زبان زلفقرہ ہے۔
نوحہ: (ن+وـحـ+هـ) یہاں ”و“ بروز نسوان (۱۰۰)، و (۹) ہے، بر وزن دو (۲)، رو (رونا) نہیں ہے۔

عربی زبان کا لفظ، اسم مذکور، بمعنی آہ و بکا، ماتم گریہ۔ وہ اشعار جن میں حُزن و ملال ہو، واقعات شہادت پر تاثف کا اظہار ہو۔ صنفی اعتبار ہیئت پر غزل کے سانچے میں ہوں۔ بعض نوحہ مستراً بھی ہیں۔ مجلس کے خاتمے پر، یا جلوں کے دوران حلقات بنائے کر پڑھے جائیں۔

نوحہ کے ساتھ ساتھ ماتم بھی کیا جاتا ہے۔ عموماً درمیان حلقة نوحہ خواں ہوتا ہے۔ اردو گردیاں سامنے ماتم دار ہوتے ہیں۔ میر ترقی میر۔

مرغان باغ نے مجھے گھیرا ہے اس طرح
ماتم زدوں کے حلقات میں جوں نوحہ گر رہے

لعن: شب عاشور، (۹ محرم گذار کے) امام حسین کے اور اصحاب حسین کے قاتلوں پر نفرین لعن کا ذکر کرتے رہنا۔

نویں: ۹۔ ربیع الاول، جب سوگ بڑھادیا جاتا ہے۔ خواتین اتاری ہوئی چوڑیاں پہن لیتی ہیں۔

نوحہ/فریادی: فریادی نوحہ: مشکل اور مصیبت کو تالنے کیلئے عموماً عورتیں اور بچے جمع ہو کر صرف نوحہ کی مجلس کرتے ہیں، اسے فریادی نوحہ کہتے ہیں۔ فریادی، ماتم بھی انہی معنوں میں آتا ہے۔

نوحہ/خوانی/خواں: نوحہ پڑھنا۔ نوحہ پڑھنے کا ہنر، التزام فن کے ساتھ نوحہ خوانی کہلاتا ہے۔ پڑھنے والے کو نوحہ خواں کہتے ہیں۔

ہزاری روزہ: اہلِ لکھنؤ، کبھی ۲۷ ربیع کا روزہ مستحب جان کر رکھتے تھے عہد آصفی کے علماء نے اس رائے کو عام کیا تھا۔ روزے دار سے، ”سوالِ خدا“ کہہ کر، گلوری، پان کی، کھجور، یا ذلی مصری کی، الاصحی یا کسی اور کھانے پینے کی ہلکی پھلکی شے پیش کر کے روزہ کھولنے کی درخواست کی جاتی۔ علماء کا کہنا تھا کہ اس مستحب روزے کا ثواب ہزار روزوں کے برابر ہے۔ شاید انہی معنوں میں اس کا نام

ہزاری روزہ پڑا۔ انشاء اللہ خال انشا، فرماتے ہیں۔ مضمون
ریختی میں ہے۔

میں ترے صدقے نہ رکھاے مری پیاری روزہ
بندی رکھ لے گی ترے بد لے ہزاری روزہ
ہمارے عہد کے ایک نہایت معتبر اہل قلم علامہ علی نقی (نقش
صاحب) نے اپنی کتاب ”نظم زندگی“ میں اس روزے
کا ذکر انہی معنوں میں کیا ہے۔

(جملہ حقوق بحق مصنف)

بخاری دو میں

نام کتاب: لغات العزا

مصنف: ڈاکٹر اسد اریب

اشاعت: سال ۲۰۱۰ء

طبع کا پتا: کتاب نگر: حسن آرکیڈ ملتان